



IL-KUMMISSJONI
EWROPEA

Brussell, 22.3.2021
COM(2021) 148 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U FINANZJARJU U LILL-KUMITAT
TAL-IMPJIEGI**

**Rapport dwar l-Istrument Ewropew ghal Appoġġ Temporanju biex jittaffew ir-Riskji
ta' Qghad f'Emerġenza (SURE) wara t-tifqigha tal-COVID-19 skont l-Artikolu 14 tar-
Regolament tal-Kunsill (UE) 2020/672**

SURE: Rendikont tas-Sitwazzjoni Wara Sitt Xhur

SOMMARJU EŻEKUTTIV

Strument ġdid li jirrispondi għall-impatt soċjoekonomiku tal-pandemija

Dan ir-rapport huwa l-ewwel rapport biannwali dwar l-istrument Ewropew għal Appoġġ temporanju biex jittaffew ir-Riskji ta' Qgħad f'Emerġenza (SURE, Support to mitigate Unemployment Risks in an Emergency) Huwa jirrappreżenta l-operazzjonijiet u l-użu tal-istrument sa issa u jirrieżamina l-impatti soċjoekonomiċi tiegħu. Is-SURE huwa strument ta' kriżi, b'daq ta' EUR 100 biljun, li holqitu l-Unjoni Ewropea (UE) biex tgħin lill-Istati Membri jipproteġu l-impjiegi u l-introjti tal-ħaddiema fil-kuntest tal-pandemija tal-COVID-19.

Is-SURE huwa espressjoni qawwija ta' solidarjetà biex jiġu protetti l-impjiegi u l-attività ekonomika fis-Suq Uniku. Sabiex is-SURE jkun disponibbli, l-Istati Membri kollha qablu li jipprovdu garanziji bilaterali lill-UE sabiex l-Unjoni tkun tista' tissellef mis-swieq biex tiffinanzja s-self mis-SURE.

Il-Kummissjoni pproponiet ir-Regolament SURE fit-2 ta' April 2020 bhala parti mir-rispons inizjali tal-UE għall-pandemija. Il-Kunsill adotta r-Regolament SURE fid-19 ta' Mejju 2020 u l-Istati Membri pprezentaw l-ewwel talbiet formali tagħhom fil-bidu ta' Awwissu. Madankollu, il-pakkett finanzjarju ta' EUR 100 biljun sar disponibbli fit-22 ta' Settembru 2020, wara li l-Istati Membri kollha ffirmaw il-ftehimiet ta' garanzija. Il-Kummissjoni ħaffet l-implimentazzjoni tal-istrument billi ħadmet mill-qrib mal-Istati Membri u hejjiet l-arranġamenti amministrattivi u legali kollha (eż. il-ftehimiet ta' self bilaterali) mill-adozzjoni tar-Regolament. B'riżultat ta' dan, l-ewwel zborż sar fit-27 ta' Ottubru, hames ġimġhat biss wara li l-pakkett finanzjarju sar disponibbli.

L-UE harġet bonds soċjali għall-ewwel darba biex tiffinanzja l-assistenza finanzjarja tas-SURE għall-Istati Membri. Dan ir-rapport jipprovdi wkoll ir-rapportar rilevanti taht it-Taqsima 2.4 tal-Qafas għall-Bonds Soċjali SURE tal-UE, b'mod partikolari, dwar l-allokazzjoni u l-impatt tar-rikavati tas-SURE.

Bidu qawwi

Id-domanda mill-Istati Membri għall-assistenza finanzjarja permezz tas-SURE kienet qawwija. Sa mill-bidu tiegħu, il-Kunsill alloka aktar minn 90 % tal-pakkett totali ta' EUR 100 biljun – abbażi tal-proposti tal-Kummissjoni – lil 18-il Stat Membru. Barra minn hekk, fis-26 ta' Frar, il-Kummissjoni pproponiet biex jipprovdi wkoll assistenza finanzjarja lill-Estonja. L-Italja (EUR 27,4 biljun), Spanja (EUR 21,3 biljun) u l-Polonja (EUR 11,2 biljun) nġhataw l-akbar tliet ammonti ta' assistenza finanzjarja. L-ammonti li ntalbu fil-bidu tnaqqsu kemxejn biex jiġi osservat il-limitu ta' konċentrazzjoni ta' EUR 60 biljun għal kwalunkwe wieħed mill-akbar tliet benefiċjarji skont ir-Regolament. L-Istati Membri l-oħra nġhataw l-ammonti li talbu: il-Belġju, il-Portugall u r-Rumanija nġhataw bejn EUR 4 biljun u EUR 8 biljun kull wieħed, filwaqt li l-Greċja, l-Irlanda, iċ-Ċekja, is-Slovenja u l-Kroazja nġhataw bejn EUR 1 u 3 biljun. L-Istati Membri li jifdal - is-Slovakkja, il-Litwanja, il-Bulgarija, l-Ungerija, Ċipru, Malta u l-Latvja - kollha nġhataw inqas minn EUR 1 biljun.

L-ewwel erba' operazzjonijiet ta' hrug ta' bonds taht is-SURE kienu ta' suċċess kbir, u nġabru EUR 53,5 biljun minn Ottubru 2020 sa Jannar 2021. L-ewwel tranżazzjoni ta' EUR 17-il biljun seħhet b'suċċess fl-20 ta' Ottubru 2020, f'zewg porzjonijiet. Hames ġimgħat wara, b'kollox iġabru kważi EUR 40 biljun fuq zewg tranżazzjonijiet addizzjonali li koprew aktar minn nofs it-talbiet tal-Istati Membri li talbu għal żborżamenti kbar fl-2020. Ir-raba' tranżazzjoni, f'Jannar 2021, ġabret EUR14-il biljun oħra. Kien hemm eċċess sinifikanti ta' applikazzjonijiet mill-investituri għall-harġiet, b'medja ta' aktar minn 10 darbiet, li rriżulta f'termini ta' pprezzar favorevoli, inkluż rendimenti negattivi fuq il-bonds b'maturitajiet ta' 15-il sena jew inqas.

L-użu tas-SURE mill-Istati Membri benefiċjarji

Mit-18-il Stat Membru li nġhataw appoġġ permezz tas-SURE, 15-il Stat Membru għamlu dan għal għajjnuna sabiex jiffinanzjaw l-iskemi ta' xogħol b'hinijiet iqsar. Hafna mill-Istati Membri benefiċjarji applikaw ukoll għal appoġġ biex jiffinanzjaw "miżuri simili għall-iskemi ta' xogħol b'hinijiet iqsar", u 14-il Stat Membru minnhom qed jiffinanzjaw miżuri biex jappoġġaw lill-haddiema għal rashom. Il-miżuri kollha li ressqu l-Istati Membri tqiesu bħala eliġibbli għal għajjnuna finanzjarja. Dan kien ir-riżultat ta' involviment bikri mal-Istati Membri biex l-implimentazzjoni tal-istrument tiġi ppjanata u ppreparata malajr kemm jista' jkun, inkluż billi jiġi ċċarat il-kamp ta' applikazzjoni tiegħu. Fil-maġġoranza tal-każijiet, l-iskemi appoġġati ta' xogħol b'hinijiet iqsar huma skemi ġodda stabbiliti b'rispons għall-pandemija tal-COVID-19. Disa' Stati Membri talbu wkoll assistenza finanzjarja permezz tas-SURE biex jiffinanzjaw nefqiet relatati mas-saħħa li kienu relatati mal-emerġenza tal-COVID-19.

Fl-2020, is-SURE stima li appoġġa bejn 25 u 30 miljun persuna, li jammontaw għal kwart tal-impjiegi totali fl-Istati Membri benefiċjarji. Dan ikopri madwar 21½ miljun impjegat u 5 miljun haddiem għal rasu u għandu jiġi mqabbel ma' total ta' 35 miljun persuna li bbenefikaw minn skemi ta' xogħol b'hinijiet iqsar fl-UE. Abbażi tar-rapportar mill-Istati Membri, huwa stmat li bejn 1½ miljun u 2½ miljun ditta, jew 12 – 16% tad-ditti fl-Istati Membri benefiċjarji, nġhataw appoġġ permezz tas-SURE fl-2020. Madankollu, dan ir-rapportar mhux komplut u huwa irregolari bejn l-Istati Membri.

Sa tmiem l-2020, 80 % tan-nefqa pubblika totali ppjanata dwar miżuri eliġibbli kienet diġà seħhet. Ir-rapport jippreżenta l-użu ppjanat u attwali tal-assistenza finanzjarja mogħtija permezz tas-SURE, abbażi ta' *data* rrapportata mill-Istati Membri benefiċjarji kollha hlied wiehed. Ir-rapportar aġġornat mill-Istati Membri wera xi posponiment tan-nefqa pubblika lejn tmiem il-perjodu. Dawn nefqu inqas milli kien mistenni oriġinarjament fl-2020 u ppjanaw li jonfqu iktar fl-2021 u fl-2022 milli rrapportaw inizjalment f'Awwissu 2020.

Kwazi l-Istati Membri kollha diġà nefqu jew jippjanaw li jonfqu l-ammont totali li nġhataw permezz tas-SURE. Tliet Stati Membri attwalment jirrapportaw nefqa pubblika ppjanata aktar baxxa mill-ammont li nġhataw permezz tas-SURE. Dawn l-Istati Membri indikaw li diġà ħadu miżuri jew beħsiebhom jeħduhom, jekk ikun meħtieġ, biex jużaw l-assistenza finanzjarja kollha li nġhataw, inkluż, f'xi każijiet, jestendu t-tul tal-miżuri previsti fid-

deċiżjonijiet ta' implimentazzjoni tal-Kunsill rispettivi. Partikolarment f'dawn l-Istati Membri, jenħtiegħ li jsir monitoraġġ tal-assorbiment tal-fondi.

L-ewwel valutazzjoni tal-impatt tas-SURE

Huwa ċar li ż-żieda fir-rati tal-qgħad fl-2020 fl-Istati Membri benefiċjarji kienet inqas milli waqt il-kriżi finanzjarja globali, minkejja t-tnaqqis aktar sever fil-PDG fl-2020. Il-kapaċità ta' rispons tal-qgħad għall-bidliet fl-output fl-2020 kienet aktar dgħajfa milli mistenni fl-Istati Membri benefiċjarji, abbażi ta' xejriet storiċi. Iz-żieda aktar baxxa fir-rati tal-qgħad fl-2020 toffri l-ewwel indikazzjoni tas-suċċess tal-miżuri nazzjonali u tal-UE għall-appoġġ tal-politika, inkluż is-SURE.

L-impatt tas-SURE jmur lil hinn mill-preservazzjoni tal-impjiegi. Aktarx li s-SURE kkontribwixxa għaż-żieda fil-fiduċja ġenerali fil-kapaċità tal-UE li tirrispondi b'mod effettiv għal kriżi bla precedent. Permezz tas-SURE, l-UE appoġġat u hegġet l-użu ta' politiki ta' xogħol b'hinijiet aqsar fl-Istati Membri. Il-maġġoranza tal-Istati Membri benefiċjarji indikaw li s-SURE għandu rwol fid-deċiżjoni tagħhom li jadottaw skema ta' xogħol b'hinijiet iqsar jew li jimmodifikaw skema eżistenti.

Bhala element bikri tar-rispons tal-politika tal-UE, is-SURE saħħah il-fiduċja tal-Istati Membri biex jissellfu u jonfqu aktar milli kieku kien jagħmlu. Fi s'tharriġ, il-maġġoranza tal-Istati Membri benefiċjarji indikaw li l-appoġġ permezz tas-SURE kellu rwol fiż-żieda temporanja tal-kopertura u l-ġenerożità tal-iskemi ta' xogħol b'hinijiet iqsar u fil-finanzjament ġenerali tal-politiki biex tiġi indirizzata l-kriżi tal-COVID-19.

L-assistenza finanzjarja permezz tas-SURE gġenerat ukoll iffrankar fuq il-pagamenti tal-imghax f'għadd ta' Stati Membri. Is-self mis-SURE ġeneralment offra lill-Istati Membri termini ta' finanzjament aktar favorevoli mill-hruġ sovrani tagħhom stess. B'riżultat ta' dan, huwa stmat li l-Istati Membri ffrankaw total ta' madwar EUR 5,8 biljun matul l-ewwel erba' operazzjonijiet ta' hruġ tas-SURE, jiġifieri sal-iżborż tat-2 ta' Frar 2021. Billi huwa mistenni li t-termini ta' finanzjament tas-SURE jibqgħu favorevoli, aktarx li zborżamenti ulterjuri jiġġeneraw iffrankar addizzjonali.

Il-kontinwazzjoni tal-okkorrenzi eċċezzjonali li jiġġustifikaw lis-SURE

Ir-rapport jiddiskuti wkoll il-kontinwazzjoni tal-okkorrenzi eċċezzjonali li jiġġustifikaw l-applikazzjoni tal-istrument SURE, jiġifieri ż-żieda mill-ġdid tal-infezzjonijiet mill-harifa 'l hawn. Dan, flimkien mat-tfaċċar ta' varjanti ġodda u aktar kontagjużi tal-coronavirus, ġie għel lil hafna Stati Membri jergħu jintroduċu jew jissikkaw il-miżuri ta' konteniment. Dawn ir-restrizzjonijiet waqqfu l-irkupru wara li ġie reġistrat li l-attività ekonomika rkuprat fit-tielet trimestru tal-2020. L-irkupru qawwi fl-industrija jikkuntrasta mal-attività dgħajfa fis-servizzi, u l-aħħar restrizzjonijiet għal darb'ohra kellhom impatt qawwi fuq setturi li jirrikjedu hafna haddiema bħall-ospitalità, id-divertiment u t-turiżmu. Filwaqt li huwa mistenni li l-attività terġa' tirpilja b'mod moderat fit-tieni trimestru u b'mod aktar vigoruż fit-tielet trimestru, l-inċertezza u r-riskji marbuta mal-perspettiva ekonomika għadhom għoljin, skont it-Tbassir tax-Xitwa 2021 tal-Kummissjoni.

INTRODUZZJONI

L-Unjoni Ewropea (UE) holqot l-istrument għall-Appoġġ biex jittaffew ir-Riskji ta' Qghad f'Emergenza (SURE) biex tgħin lill-Istati Membri jipproteġu l-impjegati u l-introjt tal-haddiema matul il-pandemija. Dan l-istrument isegwi l-linji gwida politiċi tal-Kummissjoni bhala għodda li tipproteġi liċ-ċittadini tagħna matul xokkijiet esterni¹. B'mod speċifiku, għandu l-għan li jirrispondi għall-effetti ekonomiċi, soċjali u dawk relatati mas-saħħa diretti tat-tifqigħa tal-COVID-19 billi jipprovdi assistenza finanzjarja tal-Unjoni lill-Istati Membri li jitolbuha fil-forma ta' self b'kundizzjonijiet favorevoli. Hemm assistenza finanzjarja ta' massimu ta' EUR 100 biljun disponibbli permezz tas-SURE biex tgħin fil-finanzjament tal-iskemi tal-Istati Membri ta' xogħol b'hinijiet iqsar jew miżuri simili li għandhom l-għan li jipproteġu lill-impjegati u lill-haddiema għal rashom, u bhala ancillari, il-miżuri relatati mas-saħħa, b'mod partikolari fuq il-post tax-xogħol.

Is-SURE jikkomplementa l-isforzi nazzjonali u joffri t-tieni linja ta' difiża biex jipproteġi lill-impjegati u lill-haddiema għal rashom kontra r-riskju tal-qghad u t-telf ta' introjtu. Bil-preservazzjoni tar-rabta bejn il-haddiema u l-impjegaturi tagħhom, is-SURE jipproteġi wkoll il-kapaċità produttiva tal-ekonomija u, għaldaqstant, huwa mistenni li jikkontribwixxi għal irkupru aktar b'saħħtu tal-attività ekonomika ladarba tgħaddi l-pandemija.

Il-kisbiet ewlenin tas-SURE sa Frar 2021 huma enfazzati f'dan ir-rapport u jistgħu jingabru fil-qosor kif ġej:

- huwa stmat li 25 – 30 miljun persuna u minn 1½ sa 2½ miljun ditta ġew appoġġati permezz tas-SURE
- 18-il Stat Membru ngħataw assistenza finanzjarja permezz tas-SURE u huwa mistenni li jizjed Stat Membru ieħor dalwaqt.
- Ġew allokati aktar minn EUR 90 biljun u ġew zborżati aktar minn EUR 53 biljun
- Sa issa 5 % tal-assistenza finanzjarja ġiet allokata għal miżuri relatati mas-saħħa
- Diġà sehhet 80 % tan-nefqa pubblika mistennija mill-Istati Membri
- Huwa stmat li l-Istati Membri ffrankaw EUR 5,8 biljun f'pagamenti tal-imgħax

Dan ir-rapport huwa l-ewwel rapport biannwali dwar is-SURE. Il-Kummissjoni Ewropea (il-Kummissjoni) adottatu f'konformità mal-Artikolu 14 tar-Regolament tal-Kunsill (UE) 2020/672 (ir-Regolament SURE)² biex twettaq l-obbligu tagħha li tirrapporta lill-Parlament Ewropew, lill-Kunsill, lill-Kumitat Ekonomiku u Finanzjarju (KEF) u lill-Kumitat tal-Impjegati fi żmien sitt xhur minn meta ġie attivat l-istrument SURE fit-22 ta' Settembru 2020. Skont l-Artikolu 14 tar-Regolament, il-Kummissjoni għandha tirrapporta dwar l-użu tal-assistenza finanzjarja, inkluż ammonti pendenti u l-iskeda ta' ripagamenti applikabbli taht is-SURE, u dwar il-kontinwazzjoni taċ-ċirkostanzi eċċezzjonali li jiġġustifikaw l-applikazzjoni tar-Regolament SURE (il-pandemija tal-COVID-19). Dan huwa l-ewwel rapport għal dan l-iskop, li l-

¹ Il-Linji Gwida Politiċi tal-Kummissjoni għall-perjodu mill-2019 sal-2024 ipproponew Skema Ewropea ta' Riassigurazzjoni tal-Benefiċċji tal-Qghad biex tipproteġi liċ-ċittadini Ewropej u tnaqqas il-pressjoni fuq il-finanzi pubbliċi waqt xokkijiet esterni.

² Ir-Regolament tal-Kunsill (UE) 2020/672 tad-19 ta' Mejju 2020 dwar l-istabbiliment ta' Strument Ewropew għal appoġġ temporanju biex jittaffew ir-riskji ta' qghad f'emergenza (SURE) wara t-tifqigħa tal-COVID-19, ĠU L 159, 20.5.2020, p. 1 (<https://eur-lex.europa.eu/legal-content/MT/TXT/PDF/?uri=CELEX:32020R0672&from=en>).

Kummissjoni tadotta. Rapporti sussegwenti se jsegwu kull sitt xhur sakemm jibqa' disponibbli s-SURE³. Id-data limitu għall-inklużjoni tal-informazzjoni f'dan ir-rapport kienet is-26 ta' Frar 2021.

Is-SURE huwa wkoll l-ewwel istanza fejn l-UE tohroġ bonds soċjali biex tiffinanzja l-assistenza finanzjarja tal-UE għall-Istati Membri, u tibni fuq l-impenn tagħha għal finanzjament sostenibbli. L-UE adottat u ppubblikat Qafas għall-Bonds Soċjali SURE tal-UE (il-Qafas) biex tiffaċilita dan l-impenn⁴. Dan jispjega li r-rizorsi tas-SURE se jintużaw biex jiffinanzjaw miżuri soċjali eligibbli. It-Taqsima 2.4 ta' dan il-Qafas tirrikjedi li l-Kummissjoni tirrapporta dwar l-allokkazzjoni tar-rikavati tas-SURE u l-impatt tagħhom. Dan ir-rapport se jissodisfa wkoll dak l-obbligu.

Dan ir-rapport jiddeskrivi l-operazzjonijiet u l-użu tal-istrument SURE sa issa u jirrieżamina l-impatti soċjoekonomiċi tiegħu. Huwa strutturat f'sitt taqsimiet. It-Taqsima I tfakkar il-passi ewlenin li ħadu l-Kummissjoni, il-Kunsill u l-Istati Membri biex jistabbilixxu u jimplementaw is-SURE. It-Taqsima II tiddeskrivi liema Stati Membri jibbenefikaw mill-assistenza finanzjarja permezz tas-SURE, inkluż l-ammonti pendenti mghotija u zborżati u l-iskedi ta' ripagamenti. It-Taqsima III tiġbor fil-qosor in-nefqa pubblika tal-Istati Membri fuq miżuri nazzjonali appoġġati mis-SURE⁵. Din it-taqsima hija kkomplementata minn ħarsa ġenerali lejn dawn l-iskemi fl-Anness 1. It-Taqsima IV twettaq analiżi preliminari tal-impatt tas-SURE, inkluż l-impatt tal-pandemija tal-COVID-19 fuq l-impjeggi u l-imgħax li ffrankaw l-Istati Membri minħabba l-kundizzjonijiet ta' finanzjament favorevoli li tgawdi minnhom l-UE. It-Taqsima V tiddiskuti l-impatt kontinwu tal-pandemija tal-COVID-19 li jiġġustifika l-kontinwazzjoni tas-SURE. It-Taqsima VI tipprovdi r-rapportar rilevanti li ttiehed l-impenn li jsir skont it-Taqsima 2.4 tal-Qafas għall-Bonds Soċjali SURE tal-UE, li nġhaqad f'dan ir-rapport.

I. L-ISTRUMENT SURE U L-OPERAZZJONALIZZAZZJONI TIEGĦU

Il-Kummissjoni pproponiet is-SURE fit-2 ta' April 2020 bhala parti mir-rispons inizjali tal-UE għall-pandemija tal-COVID-19 biex tappoġġa lill-Istati Membri⁶. Abbażi ta' din il-proposta, il-Kunsill adotta r-Regolament SURE fid-19 ta' Mejju 2020. Imbagħad, il-Kummissjoni bdiet immedjatament bil-preparamenti tal-passi meħtieġa biex tiżgura li l-istrument SURE jkun jista' jsir disponibbli fil-ħin u jiġi implimentat malajr f'kooperazzjoni mill-qrib mas-27 Stat Membru kollha.

Sabiex is-SURE jsir disponibbli, l-Istati Membri qablu li jikkontribwixxu b'mod volontarju għall-istrument b'kontrogaranzija għar-riskju mgarrab mill-UE. L-Unjoni stabbiliet sistema ta' garanziji, iffirmati b'mod volontarju mill-Istati Membri u bhala miżura

³ L-Artikolu 14(1) tar-Regolament SURE.

⁴ https://ec.europa.eu/info/strategy/eu-budget/eu-borrower/eu-borrowing-activities/eu-sure-social-bond-framework_mt

⁵ It-Taqsimiet II u III jappartjenu għall-użu ta' assistenza finanzjarja permezz tas-SURE skont l-Artikolu 14(1) tar-Regolament SURE.

⁶ Il-Proposta għal Regolament tal-Kunsill dwar it-twaqqif ta' Strument Ewropew għal Appoġġ temporanju biex jittaffew ir-Riskji ta' Qgħad f'Emerġenza (SURE) wara t-tifqigħa tal-virus COVID-19, COM/2020/139 final. (<https://eur-lex.europa.eu/legal-content/MT/TXT/?uri=COM%3A2020%3A0139%3AFIN>)

skont l-Artikolu 122(1) tat-TFUE. Għal dan l-għan, is-27 Stat Membru kollha qablu li jipprovdu garanzija irrevokabbli, bla kundizzjonijiet u fuq talba għal 25 % tal-pakkett totali tas-SURE ta' EUR 100 biljun, jiġifieri EUR 25 biljun⁷. Bħala tali, is-SURE ma setax ikun disponibbli sakemm is-27 Stati Membri kollha kkonkludew u ffirmaw il-ftehimiet ta' garanzija mal-Kummissjoni fuq bażi bilaterali. Is-sehem ta' kull Stat Membru fl-ammont ġenerali tal-garanziji jikkorrispondi għas-sehem ta' kull Stat Membru fl-introjtu nazzjonali gross tal-UE, f'konformità mal-parti tad-dhul tal-2020 tal-Baġit tal-UE. L-użu tal-garanziji ppermetta l-istabbiliment tas-SURE mingħajr il-htieġa ta' ebda kontribuzzjoni bil-quddiem fi flus jew kwalunkwe kapital imħallas mill-Istati Membri.

It-twaqqif ta' sistema ta' garanziji pprovduti b'mod volontarju mill-Istati Membri kollha tal-UE huwa espressjoni qawwija ta' solidarjetà bejn l-Istati Membri madwar l-UE. Dan ippermetta li l-UE tagħti assistenza finanzjarja ta' ordni ta' kobor suffiċjenti biex l-Istati Membri jipproteġu l-impjiegi u l-introjti matul il-kriżi tal-COVID-19. Il-proċessi nazzjonali ta' approvazzjoni tas-27 Stat Membru tlestew matul is-sajf tal-2020. Konsegwentement, is-SURE kien disponibbli fit-22 ta' Settembru 2020.

Ir-Regolament SURE jistabbilixxi l-kundizzjonijiet u l-proċedura biex l-Istati Membri japplikaw għal assistenza finanzjarja permezz tal-istrument. L-Istati Membri jistgħu jitolbu appoġġ finanzjarju jekk in-nefqa pubblika attwali jew ipplanata tagħhom żdiedet f'daqqa u b'mod sever mill-1 ta' Frar 2020 minhabba l-varar ta' skemi ta' xogħol b'hinijiet iqsar u miżuri simili biex itaffu l-impatt tal-pandemija tal-COVID-19⁸. Abbażi ta' proposta mill-Kummissjoni, il-Kunsill jista' jagħti assistenza finanzjarja permezz tas-SURE permezz ta' Deċizzjoni ta' Implimentazzjoni tal-Kunsill (CID, Council Implementing Decision)⁹. Il-perjodu ta' disponibbiltà li matulu tista' tingħata assistenza finanzjarja permezz tal-istrument SURE jintemm fil-31 ta' Diċembru 2022¹⁰.

Il-Kummissjoni kompliet bl-implimentazzjoni tas-SURE immedjatament wara li l-Kunsill approva r-Regolament. Hija bdiet tinvolvi ruħha mas-27 Stat Membru kollha immedjatament wara li r-Regolament SURE ġie adottat f'Mejju 2020. Staqsiet jekk l-Istati Membri jitolbux assistenza finanzjarja permezz tas-SURE bil-ħsieb li tippjana u thejji malajr kemm jista' jkun l-implimentazzjoni tal-istrument ladarba dan isir disponibbli wara l-iffirmar tal-garanziji bilaterali. Wara li rċeviet talbiet formali għall-appoġġ, il-Kummissjoni pprezentat proposti biex tingħata assistenza finanzjarja lil 15-il Stat Membru fl-24 ta' Awwissu 2020, segwiti bi proposta oħra fil-25 ta' Awwissu. Wara li s-SURE sar disponibbli fit-22 ta' Settembru 2020, il-Kunsill adotta s-CIDs biex jagħti assistenza finanzjarja għas-16-il Stat Membru kollha (ara t-Tabella 1). Fl-aħħar trimestru tal-2020, il-Kunsill adotta żewġ CIDs addizzjonali u sal-lum l-għadd totali ta' Stati Membri benefiċjarji taħt l-istrument SURE jammonta għal 18 b'kollox. Fil-bidu ta' Frar 2021, Stat Membru ieħor applika uffiċjalment għal appoġġ permezz tas-SURE u fis-26 ta' Frar il-Kummissjoni pproponiet li ttiprovdu appoġġ. Din l-iskeda ta' żmien tal-avvenimenti hija spjegata fit-Tabella 1.

⁷ Ara l-Artikoli 11 u 12 tar-Regolament SURE.

⁸ Ara l-Artikolu 3(1) tar-Regolament SURE.

⁹ Ara l-Artikolu 6 tar-Regolament SURE.

¹⁰ Ara l-Artikolu 12(3) tar-Regolament SURE.

Tabella 1: Skeda ta' żmien tal-implimentazzjoni tas-SURE

- **it-2 ta' April 2020**
Il-Kummissjoni tipproponi l-holqien tas-SURE
- **id-19 ta' Mejju 2020**
Il-Kunsill japprova l-proposta u jadotta r-Regolament SURE
- **l-24 ta' Awwissu 2020**
Il-Kummissjoni pproponiet appoġġ finanzjarju ta' EUR 81,4 biljun għal 15-il Stat Membru: il-Belġju, il-Bulgarija, Ċipru, iċ-Ċekja, il-Greċja, Spanja, il-Kroazja, l-Italja, il-Litwanja, il-Latvja, Malta, il-Polonja, ir-Rumanija, is-Slovenja u s-Slovakkja
- **il-25 ta' Awwissu 2020**
Il-Kummissjoni pproponiet appoġġ finanzjarju ta' EUR 5,9 biljun għall-Portugall
- **it-22 ta' Settembru 2020**
Is-SURE sar disponibbli
- **il-25 ta' Settembru 2020**
Il-Kunsill iddeċieda li jagħti appoġġ finanzjarju lil 16-il Stat Membru
- **is-7 ta' Ottubru 2020**
Il-Kummissjoni pproponiet appoġġ finanzjarju ta' EUR 504 miljun lill-Ungerija
- **it-23 ta' Ottubru 2020**
Il-Kunsill iddeċieda li jagħti appoġġ finanzjarju ta' EUR 504 miljun lill-Ungerija
- **is-16 ta' Novembru 2020**
Il-Kummissjoni pproponiet appoġġ finanzjarju ta' EUR 2,5 biljun lill-Irlanda
- **l-4 ta' Diċembru 2020**
Il-Kunsill iddeċieda li jagħti appoġġ finanzjarju ta' EUR 2,5 biljun lill-Irlanda
- **is-26 ta' Frar 2021**
Il-Kummissjoni pproponiet appoġġ finanzjarju ta' EUR 230 miljun lill-Estonja

Kull Stat Membru li jibbenefika minn assistenza finanzjarja permezz tas-SURE ġie mitlub jiffirma ftehim ta' self mal-Kummissjoni li jistabbilixxi l-karatteristiċi tas-self¹¹. Ir-Regolament SURE jagħti s-setgħa lill-Kummissjoni li tissellef f'isem l-Unjoni fis-swieq finanzjarji jew ma' istituzzjonijiet finanzjarji, u tista' wkoll tiżborża assistenza finanzjarja mogħtija mill-Kunsill permezz tas-SURE lill-Istati Membri beneficijarji. Hafna mill-ftehimiet ta' self (inklużi t-Talbiet għal Fondi u Opinjonijiet Ġuridiċi) ġew iffirmati fl-aħħar trimestru tal-2020, li ppermetta li l-Kummissjoni toħroġ bonds SURE, b'bidu fl-20 ta' Ottubru 2020 meta bi hruġ inawgurati. Minhabba d-daqs tas-self fis-swieq finanzjarji, dawn il-bonds inħarġu f'porzjonijiet, f'erba' okkażjonijiet sal-aħħar ta' Jannar 2021. Il-fondi li ngabru ġew żborzati lill-Istati Membri f'pagamenti parzjali, fi żmien ġimgħa mill-hruġ¹². Il-bonds SURE nħarġu taħt Qafas ġdid ta' Bonds Soċjali tal-UE, billi l-appoġġ li tat l-UE lill-Istati Membri permezz tal-

¹¹ Ara l-Artikolu 8(2) tar-Regolament SURE.

¹² Ara l-Artikolu 7 tar-Regolament SURE.

istrument isegwi l-objettiv soċjali li jiġu ppreservati l-impjiegi, jiġu sostnuti l-introjti tal-familji u tiġi appoġġata l-ekonomija kollha kemm hi. It-termini favorevoli li l-Kummissjoni kisbet bis-self tagħha għas-SURE nġaddeu direttament lill-Istati Membri permezz ta' self back-to-back¹³ (ara t-Taqsima II).

II. L-UŻU TAL-ASSISTENZA FINANZJARJA PERMEZZ TAS-SURE: L-AMMONTI MOGHTIJA U ŻBORŻATI U ASPETTI FINANZJARJI OHRA

Din it-taqsima tagħti ħarsa ġenerali lejn l-Istati Membri benefiċjarji u l-ammonti li ta l-Kunsill kif ukoll l-iżborzi, l-ammonti pendenti u l-iskeda tar-ripagamenti applikabbli.

(i) Ħarsa ġenerali lejn l-Istati Membri benefiċjarji u l-ammonti mogħtija mill-Kunsill

Id-domanda mill-Istati Membri għal assistenza finanzjarja permezz tas-SURE kienet qawwija sa mill-bidu, u ġew allokati aktar minn 90 % tal-pakkett totali ta' EUR 100 biljun. Tmintax-il Stat Membru applikaw għal assistenza finanzjarja, u l-Kunsill tahielhom, għal ammont totali ta' EUR 90,3 biljun (ara t-Tabella 2). Fi Frar 2021 Stat Membru ieħor (id-19-il wieħed) talab assistenza finanzjarja permezz tas-SURE¹⁴.

L-Italja (EUR 27,4 biljun), Spanja (EUR 21,3 biljun) u l-Polonja (EUR 11,2 biljun) nġhataw l-akbar tliet ammonti għall-assistenza finanzjarja. Kollettivament, dawn l-akbar tliet Stati Membri laħqu l-limitu ta' konċentrazzjoni tas-SURE, li jispeċifika li s-selfiet maħruġa lit-tliet Stati Membri li jirrapprezentaw l-akbar sehem mis-self ma għandux jaqbeż 60 % tal-pakkett totali ta' EUR 100 biljun, jiġifieri EUR 60 biljun¹⁵.

¹³ Fis-self back-to-back, il-Kummissjoni tissellef f'isem l-Unjoni u ssellef lill-Istati Membri bl-istess kundizzjonijiet.

¹⁴ Fis-26 ta' Frar 2021, il-Kummissjoni ħarġet proposta għal Deciżjoni ta' Implimentazzjoni tal-Kunsill li tagħti appoġġ temporanju permezz tar-Regolament SURE lill-Estonja għal ammont ta' EUR 230 miljun (COM/2021/104 final).

¹⁵ L-Artikolu 9(1) tar-Regolament SURE. Il-limitu ta' konċentrazzjoni jfisser li dawn it-tliet Stati Membri mhu se jkunu jistgħu jitolbu ebda appoġġ addizzjonali, u l-ebda Stat Membru ieħor mhu se jkun jista' jissellef total ikbar minn EUR 11,2-il biljun (it-tielet l-akbar sehem li nġhata sa issa), għax dan jaqbeż il-limitu ta' 60 %.

Tabella 2: Harsa generali lejn l-appoġġ li nghata permezz tas-SURE

<i>Stat Membru</i>	<i>Ammont mogħti (EUR)</i>	<i>Data tal-Għoti</i>	<i>Referenza tas-CID</i>
Il-Belġju	7 803 380 000	Settembru 2020	CID (UE) 2020/1342
Il-Bulgarija	511 000 000	Settembru 2020	CID (UE) 2020/1343
Ċipru	479 070 000	Settembru 2020	CID (UE) 2020/1344
Iċ-Ċekja	2 000 000 000	Settembru 2020	CID (UE) 2020/1345
Il-Greċja	2 728 000 000	Settembru 2020	CID (UE) 2020/1346
Spanja	21 324 820 449	Settembru 2020	CID (UE) 2020/1347
Il-Kroazja	1 020 600 000	Settembru 2020	CID (UE) 2020/1348
L-Italja	27 438 486 464	Settembru 2020	CID (UE) 2020/1349
Il-Litwanja	602 310 000	Settembru 2020	CID (UE) 2020/1350
Il-Latvja	192 700 000	Settembru 2020	CID (UE) 2020/1351
Malta	243 632 000	Settembru 2020	CID (UE) 2020/1352
Il-Polonja	11 236 693 087	Settembru 2020	CID (UE) 2020/1353
Il-Portugall	5 934 462 488	Settembru 2020	CID (UE) 2020/1354
Ir-Rumanija	4 099 244 587	Settembru 2020	CID (UE) 2020/1355
Is-Slovenja	1 113 670 000	Settembru 2020	CID (UE) 2020/1356
Is-Slovakkja	630 883 600	Settembru 2020	CID (UE) 2020/1357
L-Ungerija	504 330 000	Ottubru 2020	CID (UE) 2020/1561
L-Irlanda	2 473 887 900	Dicembru 2020	CID (UE) 2020/2005
Total	90 337 170 575		

(ii) *L-iżborż, l-ammonti pendenti u l-iskeda tar-ripagamenti applikabbli*

Il-Kummissjoni hija responsabbli mill-operazzjonijiet mutwatarji. F'konformità mar-Regolament SURE, il-Kummissjoni nghatat is-setgħa li tissellef riżorsi fis-swieq tal-kapital jew mal-istituzzjonijiet finanzjarji f'isem l-Unjoni biex tiffinanzja s-selfiet mogħtija permezz tas-SURE (self back-to-back)¹⁶.

Il-Kummissjoni bdiet tissellef riżorsi f'isem l-UE fis-swieq kapitali billi harget bonds soċjali ftit wara li ġew iffirmati l-ftehimiet dwar is-self f'Ottubru 2020. Il-ħruġ tal-bonds ipproċeda abbażi ta' sensiela ta' tranzazzjonijiet finanzjarji. Sa issa twettqu total ta' erba' tranzazzjonijiet, kif hawn spjegat hawn taħt. Il-ħruġ kien ta' suċċess kbir, b'interess qawwi mill-investituri li rriżulta f'termini ta' pprezzar favorevoli fis-segmenti kollha (ara t-Tabella 3). Fl-aħħar ta' Frar 2021, total ta' 15-il Stat Membru rċevew EUR 53,5 biljun f'erba' żborzi, li jirrappreżenta 59 % mill-fondi ta' EUR 90,3 biljun mitluba. Il-bonds soċjali tas-SURE nħarġu b'maturitajiet li jvarjaw minn 5 snin sa 30 sena, u dan jirriżulta fi żborzi lill-Istati Membri b'maturità medja ta' 14,5-il sena¹⁷. It-Tabella 5 tagħti harsa generali lejn l-ammonti żborżati lill-Istati Membri sa issa, skont it-tranzazzjoni tas-self u l-maturità. Tiddekrivi wkoll l-ammonti pendenti li għadhom iridu jiġu żborżati lil kull Stat Membru.

¹⁶ L-Artikolu 4 tar-Regolament SURE.

¹⁷ L-Artikolu 2(1) ta' kull wieħed mid-Deċizzjonijiet ta' Implimentazzjoni tal-Kunsill jispeċifika li s-self tal-Unjoni lill-Istat Membru għandu jkollu maturità medja massima ta' 15-il sena.

Tabella 3: Statistiki ewlenin tat-Tranzazzjonijiet tas-Self tal-UE permezz tas-SURE (EUR)

Tranzazzjoni	SURE #1		SURE #2		SURE #3	SURE #4	
Data	20 Ott 2020		10 Nov 2020		24 Nov 2020	26 Jan 2021	
Segment	10 snin	20 sena	5 snin	30 sena	15-il sena	7 snin	30 sena (tap)
Daqs tal-bond	10 bn	7 bn	8 bn	6 bn	8,5 bn	10 bn	4 bn
Rendiment	-0,238 %	0,131 %	-0,509 %	0,317 %	-0,102 %	-0,497 %	0,134 %
Margni	MS + 3 punti baži	MS +14-il punt baži	MS - 9 punti baži	MS + 21 punt baži	MS - 5 punti baži	MS - 16-il punt baži	MS + 5 punti baži
Koncessjoni ta' Hruġ Gdid	+ 1 punt baži	+ 2 punti baži	+ 1,5 punt baži	+ 2,5 punti baži	+ 1 punt baži	+ 1 punt baži	+ 1 punt baži
Domanda totali tal-investituri	145 bn	88 bn	105 bn	70 bn	114 bn	83 bn	49 bn
Proporzjon ta' talbiet riċevuti u talbiet aċċettati (bid-to-cover ratio)	15	13	13	12	13	8	12

Nota: Dawn l-istatistiki jirreferu għas-selfiet tal-Kummissjoni f'isem l-Unjoni. MS tirreferi għar-rati tal-midswap. Il-koncessjoni ta' hruġ ġdid tirreferi għall-primjum imħallas lill-investituri li jixtru bond ta' hruġ ġdid fuq il-firxa li fiha l-bonds korrispondenti jkunu mistennija li jiġu nnegozjati fis-suq sekondarju.

L-ewwel tranzazzjoni SURE ta' EUR 17-il biljun sehhet b'suċċess fl-20 ta' Ottubru 2020, f'żewġ porzjonijiet. Il-hruġ kien jikkonsisti f'żewġ bonds, b'EUR 10 biljun li għandhom jithallsu lura f'Ottubru 2030 u b'EUR 7 biljun li għandhom jithallsu lura fl-2040. L-investituri wrew interess qawwi ħafna f'dan l-istrument bi klassifikazzjoni għolja, u t-talba għall-bonds kienet 13-il darba aktar minn dak li nħareġ għall-bejgħ. Fis-27 ta' Ottubru 2020, il-fondi ġew żborżati lill-Italja, il-Polonja u Spanja.

It-tieni tranzazzjoni SURE ġiet eżegwita fl-10 ta' Novembru 2020 għal ammont totali ta' EUR 14-il biljun. Dan il-hruġ inqasam ukoll fuq żewġ maturitajiet distinti: EUR 8 biljun dovuti f'Novembru 2025 u EUR 6 biljun dovuti f'Novembru 2050. Il-fondi ġew żborżati lill-Kroazja, Ċipru, il-Greċja, l-Italja, il-Latvja, il-Litwanja, Malta, is-Slovenja u Spanja.

It-tielet tranzazzjoni, b'porzjon wiehed, ġiet eżegwita b'suċċess fl-24 ta' Novembru 2020 għal EUR 8,5 biljun bond dovut f'Lulju 2035. Il-bond soċjali ta' 15-il sena ġabar l-akbar ktieb tal-ordnijiet li qatt kien hemm għal kwalunkwe hruġ ta' parametru referenzjarju ta' segment wiehed u stampa l-akbar daqs ta' tranzazzjoni ta' 15-il sena fl-ispazju tas-Sovrani, Supranazzjonali u Agenziji (SSA) li qatt kien hemm sal-lum. Il-fondi ġew żborżati lill-Belġju, l-Ungerija, il-Portugall, ir-Rumanija u s-Slovakkja fl-1 ta' Dicembru 2020.

Ir-raba' tranzazzjoni u l-ewwel wahda tal-2021 twettqet, b'porzjon doppju, fis-26 ta' Jannar 2021. Il-bond soċjali ta' EUR 14-il biljun inqasam bejn EUR 10 biljun dovuti f'Ġunju 2028 u tap ta' EUR 4 biljun għall-bond eżistenti dovuti f'Novembru 2050. It-talba għall-bonds kienet aktar minn 8 u 12-il darba aktar minn dak li ħareġ għall-bejgħ, rispettivament, u l-bond ta' seba' snin ġie pprezzat b'rendiment negattiv ta' -0,497 % filwaqt li l-bond ta' 30 sena ġie

pprezzat għal 0,134 %, li huwa rizzultat pozzittiv għal din il-maturità. Fit-2 ta' Frar 2021, il-fondi ġew żborżati lill-Belġju, Ċipru, l-Ungerija, il-Latvja, il-Polonja, is-Slovenja, Spanja, il-Greċja u l-Italja.

Ir-rapportar dwar l-iskeda tar-ripagamenti hija pprezentata fit-Tabella 4. Ir-ripagamenti tal-kapital tas-self huma dovuti bejn l-2025 u l-2050. Il-pagamenti tal-imghax huma dovuti kull sena.

Tabella 4: Skeda tar-ripagamenti tas-Self Pendenti tal-UE permezz tas-SURE

Sena kalendarja	Kapital	Mghax	Total SURE
2021		32,960,000	32 960 000
2022		37 000 000	37 000 000
2023		37 000 000	37 000 000
2024		37 000 000	37 000 000
2025	8 000 000 000	37 000 000	8 037 000 000
2026		37 000 000	37 000 000
2027		37 000 000	37 000 000
2028	10 000 000 000	37 000 000	10 037 000 000
2029		37 000 000	37 000 000
2030	10 000 000 000	37 000 000	10 037 000 000
2031		37 000 000	37 000 000
2032		37 000 000	37 000 000
2033		37 000 000	37 000 000
2034		37 000 000	37 000 000
2035	8 500 000 000	37 000 000	8 537 000 000
2036		37 000 000	37 000 000
2037		37 000 000	37 000 000
2038		37 000 000	37 000 000
2039		37 000 000	37 000 000
2040	7 000 000 000	37 000 000	7 037 000 000
2041		30 000 000	30 000 000
2042		30 000 000	30 000 000
2043		30 000 000	30 000 000
2044		30 000 000	30 000 000
2045		30 000 000	30 000 000
2046		30 000 000	30 000 000
2047		30 000 000	30 000 000
2048		30 000 000	30 000 000
2049		30 000 000	30 000 000
2050	10 000 000 000	30 000 000	10 030 000 000
Total	53 500 000 000	1 035 960 000	54 535 960 000

Tabella 5: Żborżi lill-Istati Membri permezz tas-SURE (f'biljuni ta' EUR)

Pajjiż	Ammon t inizjali tas-selġa	L-ewwel hrug tal-UE permezz tas-SURE Tranzazzjoni: 20.10.2020 Żborż: 27.10.2020			It-tieni hrug tal-UE permezz tas-SURE Tranzazzjoni: 10.11.2020 Żborż: 17.11.2020			It-tielet hrug tal-UE permezz tas-SURE Tranzazzjoni: 24.11.2020 Żborż: 01.12.2020	Ir-raba' hrug tal-UE permezz tas-SURE Tranzazzjoni: 26.01.2021 Żborż: 02.02.2021			Total SURE	% tat- total mitlu b	Matu rità medja (snin)	Amm ont pende nti li ghand u jiġi żborż at
		10 snin	20 sena	Total	5 snin	30 sena	Total	15-il sena	7 snin	30 sena	Total				
Il-Belġju	7,80							2,0	1,3	0,7	2,0	4,0	51 %	14,9	3,8
Il-Bulgarija	0,51														0,5
Ċipru	0,48				0,2	0,1	0,3		0,2	0,1	0,2	0,5	100 %	14,7	0,0
Iċ-Ċekja	2,00														2,0
Il-Greċja	2,73				1,0	1,0	2,0		0,7		0,7	2,7	100 %	14,8	0,0
Spanja	21,32	3,5	2,5	6,0	2,9	1,2	4,0			1,0	1,0	11,0	52 %	14,9	10,3
Il-Kroazja	1,02				0,3	0,2	0,5				0,0	0,5	50 %	13,3	0,5
L-Ungerija	0,50							0,2	0,2	0,1	0,3	0,5	100 %	14,7	0,0
L-Irlanda	2,47														2,5
L-Italja	27,44	5,5	4,5	10,0	3,1	3,4	6,5		4,5		4,5	21,0	76 %	14,0	6,5
Il-Litwanja	0,60				0,2	0,1	0,3				0,0	0,3	50 %	13,3	0,3
Il-Latvja	0,19				0,1	0,0	0,1		0,0	0,0	0,1	0,2	100 %	14,8	0,0
Malta	0,24				0,1	0,0	0,1				0,0	0,1	49 %	13,3	0,1
Il-Polonja	11,24	1,0		1,0					2,6	1,7	4,3	5,3	47 %	14,9	6,0
Il-Portugall	5,93							3,0			0,0	3,0	51 %	14,6	2,9
Ir-Rumanija	4,10							3,0			0,0	3,0	73 %	14,6	1,1
Is-Slovenja	1,11				0,2		0,2		0,5	0,4	0,9	1,1	100 %	14,8	0,0
Is-Slovakkja	0,63							0,3			0,0	0,3	48 %	14,6	0,3
Total	90,3	10,0	7,0	17,0	8,0	6,0	14,0	8,5	10,0	4,0	14,0	53,5	59 %	14,5	36,8

III. L-UŻU TAL-ISTRUMENT SURE: NEFQA PUBBLIKA U MIŻURI NAZZJONALI KOPERTI MIS-SURE

Din it-taqsimha tiġbor fil-qosor in-nefqa pubblika u l-miżuri nazzjonali mill-Istati Membri koperti mis-SURE.

3.1 Nefqa attwali u ppjanata appoġġata mis-SURE

Din it-taqsimha tiddeskrivi l-użu ppjanat u attwali tal-assistenza finanzjarja mogħtija permezz tas-SURE, abbażi ta' data rrapportata minn 17-il Stat Membru lill-Kummissjoni.¹⁸ L-Istati Membri benefiċjarji għandhom jużaw l-assistenza finanzjarja permezz tas-SURE primarjament b'appoġġ għall-iskemi tagħhom ta' xogħol b'ħinijiet iqsar jew miżuri simili, speċjalment għall-ħaddiema għal rashom, u, fejn applikabbli, b'appoġġ għal miżuri rilevanti relatati mas-saħħa, b'mod partikolari dawk fuq il-post tax-xogħol¹⁹. L-ewwel se tiġi ppreżentata l-allokazzjoni tan-nefqa pubblika, segwita mill-istima tal-kopertura tal-impjegati u tad-ditti tas-SURE. Il-preżentazzjoni se tkun ibbażata fuq żewġ iterazzjonijiet ta' rapportar mill-Istati Membri: f'Awwissu 2020 fiż-żmien tat-talba tagħhom għal assistenza finanzjarja permezz tas-SURE ("rapportar inizjali"), u għal darb'ohra fl-aħħar ta' Jannar u fil-bidu ta' Frar 2021 ("rapportar aġġornat"). L-informazzjoni hija ppreżentata kif irrapportawha l-Istati Membri²⁰.

L-ewwel nett, fl-aħħar tal-2020, 80 % tan-nefqa pubblika totali ppjanata dwar miżuri eliġibbli kienet diġà seħħet²¹. L-assistenza finanzjarja permezz tas-SURE ngħatat biex tgħin lill-Istati Membri jlaħħqu ma' żidiet f'daqqa u severi fin-nefqa pubblika attwali li ilhom jesperjenzaw mill-1 ta' Frar 2020 minhabba l-implimentazzjoni ta' skemi ta' xogħol b'ħinijiet iqsar u miżuri simili biex jindirizzaw l-effetti soċjoekonomiċi tal-pandemija tal-COVID-19. Ippermettiet ukoll li l-assistenza finanzjarja tintuża għal żidiet ippjanati fin-nefqiет pubbliċi fuq dawn il-miżuri. F'Ġunju 2020, in-nefqa pubblika mgarrba appoġġata mis-SURE kienet tinkludi 46 % tan-nefqa pubblika totali, u din iċ-ċifra telgħet għal 80 % f'Diċembru 2020. Il-Graff 1 turi l-evoluzzjoni ta' dan il-proporzjon mill-introduzzjoni tas-SURE.


¹⁸ Iċ-Ċekja ma pprovdietx rapportar aġġornat skont l-Artikolu 11 tar-Regolament SURE sad-data limitu, għaldaqstant id-data kollha relatata maċ-Ċekja hija bbażata fuq ir-rapportar inizjali f'Awwissu 2020.

¹⁹ Ara l-Artikolu 3(2) u 1(2) tar-Regolament SURE.

²⁰ Għadhom ma tqisux miżuri godda ppreżentati mill-Istati Membri fiż-żmien tar-rapportar aġġornat billi dawn għadhom ma ġewx ivvalutati f'termini ta' eliġibbiltà.

²¹ Il-miżuri eliġibbli huma dawk deskritti fl-Artikolu 3(2) tar-Regolament: skemi ta' xogħol b'ħinijiet iqsar jew miżuri simili, u bħala anċillari, il-miżuri relatati mas-saħħa.

Graff 1: Evoluzzjoni ta' kull xahar tan-nefqa pubblika permezz tas-SURE (imgarrba u ppjanata)




Nota: In-nefqa kemxejn negattiva f'Lulju 2021 hija dovuta għal pagamenti kbar mistennija mill-Fondi Strutturali u ta' Investment Ewropej b'appoġġ għall-iskemi ta' xogħol b'hinijiet iqsar f'dak ix-xahar.

It-tqabbil tar-rapportar inizjali u aġġornat mill-Istati Membri juri li dawn nefqu inqas milli kien mistenni oriġinarjament fl-2020. L-istima tan-nefqa pubblika attwali bejn Frar u Ġunju 2020 naqset b'EUR 1,3 biljun fl-aktar rapport riċenti (ara l-Graff 2). Fiz-żmien meta l-Istati Membri applikaw għas-SURE, dawn stennew li jonfqu EUR 90,0 biljun fuq miżuri eligibbli għas-SURE matul l-2020. Fl-aħħar mill-aħħar dawn nefqu EUR 79,3 biljun, EUR 9,6 biljun inqas milli stennew.


Ir-rapportar aġġornat mill-Istati Membri wera xi posponiment tan-nefqa pubblika lejn tmien il-perjodu. Nofs l-Istati Membri ġarrbu nefqa pubblika oghla fl-ewwel nofs tal-2020 milli stmaw f'Awwissu 2020, filwaqt li nofs l-Istati Membri ġarrbu inqas (ara l-Graff 3). Fiz-żewġ Stati Membri bl-ogħla zieda fin-nefqa fl-ewwel nofs tal-2020, in-nefqa mbagħad naqset fit-tieni nofs tas-sena. Disa' Stati Membri rrapportaw nefqa pubblika aktar baxxa fit-tieni nofs tal-2020 milli kien mistenni fil-bidu. F'hafna każijiet, dan huwa assoċjat ma' nefqa ppjanata oghla fl-2021. Madankollu, żewġ Stati Membri ppjanaw ukoll li jonfqu inqas fl-2021.

Fir-rapportar aġġornat, l-Istati Membri ppjanaw li jonfqu aktar fl-2021 u fl-2022 milli rrapportaw inizjalment f'Awwissu 2020. In-nefqa pubblika ppjanata fuq il-miżuri eligibbli fl-2021 ziedet minn EUR 7,4 biljun fir-rapportar inizjali f'Awwissu 2020 għal EUR 19,8-il biljun fir-rapportar ta' Jannar 2020 (ara l-Graff 2). Żewġ Stati Membri biss ipprezentaw nefqa pubblika ppjanata fl-2022 (EUR 1,3 biljun) fir-rapportar aġġornat. Issa hija mistennija nefqa pubblika totali fuq miżuri eligibbli madwar l-Istati Membri benefiċjarji ta' EUR 99,1 biljun, li hija oghla mill-ammont totali mogħti permezz tas-SURE sa issa. Dan huwa konformi man-natura komplementari tal-istrument SURE, jgħid li dan jikkomplementa l-finanzjament nazzjonali tal-appoġġ għall-impjiegi. Xi Stati Membri qed jippjanaw li jonfqu aktar fuq dawn il-miżuri milli talbu assistenza finanzjarja lis-SURE, inkluż dawk li laħqu l-limitu ta' koncentrazzjoni tas-SURE.

Graff 2: Nefqa pubblika rrapportata aggregata



Graff 3: Differenza fin-nefqa pubblika mġarrba bejn rapportar inizjali u aġġornat (% tal-ammont tas-selva)




Nota: L-Irlanda applikat għal assistenza finanzjarja permezz tas-SURE fis-27 ta' Ottubru 2020 u r-rapportar ma nbidilx bejn it-tabelli inizjali u dawk aġġornati. Iċ-Ċekja ma pprovdietx tabella tar-rapportar aġġornat qabel id-data limitu.


Kważi l-Istati Membri kollha diġà nefqu jew jippjanaw li jonfqu l-ammont totali li ngħataw permezz tas-SURE. Attwalment, 15-il Stat Membru nefqu jew jippjanaw li jonfqu aktar mill-assistenza finanzjarja attwali li rċevew permezz tas-SURE fuq il-miżuri eligibbli (ara l-Graff 4). Dan ifisser li, miġbura flimkien, l-Istati Membri se jonfqu aktar fuq skemi ta' xogħol b'hinijiet iqsar u miżuri simili mill-ammont li applikaw għalih permezz tal-assistenza finanzjarja tas-SURE. Madankollu, tliet Stati Membri irrapportaw nefqa pplanata aktar baxxa fuq il-miżuri pprovduti fis-CIDs rispettivi mill-ammont li ngħataw permezz tas-SURE. Dan huwa bbażat fuq ir-rapportar aġġornat mill-Istati Membri, li indikaw ukoll li dawn diġà hadu passi jew beħsiebhom jeħduhom, jekk ikun meħtieġ, biex jużaw l-assistenza finanzjarja kollha li ngħataw

permezz tas-SURE, inkluż, f'xi każijiet, jestendu t-tul tal-miżuri previsti fis-CIDs rispettivi. Il-Kummissjoni se tivvaluta kwalunkwe bidla fin-nefqa ppjanata, kif imressqa mill-Istati Membri, biex jiżguraw li dawn jibqgħu allinjati mal-iskop tas-SURE u tipproponi emendi għas-CIDs fejn ikun xieraq.

Graff 4: Eċċess tan-nefqa pubblika ppjanata u mgarrba fuq l-ammont tas-selva (% tal-ammont tas-selva)



Graff 5: Sehem tan-nefqa pubblika relatata mas-sahha




Nota: Nefqa pubblika tirreferi għal dawk irrapportati, mingħajr agġustament għal-limitu ta' konċentrazzjoni, fuq il-miżuri kif previsti fis-CIDs, jiġifieri kull miżura ġdida li rrapportaw l-Istati Membri li mhijiex fis-CIDs hija eskluża. Id-*data* hija rrapportata skont it-tabelli ta' rappurtar li pprezentaw l-Istati Membri. Madankollu, l-Istati Membri b'nuqqasijiet, kif jidher fil-Graff 4, behsiebhom jużaw l-ammont shiħ li ngħataw permezz tas-SURE. B'mod partikolari, l-awtoritajiet Taljani nnutaw li dawn jippjanaw li jonfqu l-ammont shiħ li ngħataw. B'referenza għall-Graff 5, it-talba inizjali tal-Ungerija għal assistenza finanzjarja kienet limitata għal 49 % tan-nefqa fuq miżuri relatati mas-sahha billi dawn huma anċillari, u għaldaqstant ma setgħux jilhqqu nofs jew aktar mill-ammont totali li ngħataw permezz tas-SURE. Fir-rapportar agġornat, u bħal fil-maġġoranza tal-Istati Membri beneficijarji, in-nefqa pubblika totali fuq il-miżuri eliġibbli permezz tas-SURE se taqbez l-ammont massimu mogħti permezz tas-SURE (u jenhtieg li jkun iffinanzjat b'mod nazzjonali, jew bi strumenti oħra). Fil-każ speċifiku tal-Ungerija, dan l-eċċess huwa aktar minn proporzjonalment dovut għal miżuri relatati mas-sahha, u dan jispjega ż-żieda fil-proporzjon relatat mas-sahha ta' aktar minn 50 %.

L-Istati Membri użaw hafna mill-assistenza finanzjarja permezz tas-SURE b'appoġġ għall-miżuri tas-suq tax-xogħol, b'għadd limitat ta' Stati Membri li użawha wkoll għal miżuri relatati mas-sahha. Miġbura flimkien, sa issa 5 % tal-assistenza finanzjarja permezz tas-SURE giet allokata għal miżuri relatati mas-sahha, u 10 Stati Membri biss użaw l-assistenza finanzjarja għal skemi ta' xogħol b'hinijiet iqsar u miżuri simili (ara l-Graff 5). Ir-Regolament SURE jippermetti l-finanzjament ta' miżuri relatati mas-sahha bhala anċillari. Fid-deċizzjonijiet tal-Kunsill dwar l-assistenza finanzjarja sa issa, l-ebda Stat Membru ma ngħata sehem ta' miżuri relatati mas-sahha ta' aktar minn 49 %²².

²² Il-Kummissjoni konsistentement tat parir lill-Istati Membri, bilateralment u fil-Kunsill, li dawn il-miżuri ma għandhomx jaqbu 15 % tal-ammont li jingħataw.

L-assistenza finanzjarja permezz tas-SURE hija ugwali għal 2,8 % tal-pagi tal-impjegati u l-haddiema għal rashom madwar l-Istati Membri benefiċjarji fl-2020²³. Dan is-sehem ivarja minn 0,8 % għal 5,3 % madwar l-Istati Membri (ara l-Graff 6). L-assistenza finanzjarja hija wkoll ekwivalenti għal 1,5 % tal-PDG tal-Istati Membri benefiċjarji.

Graff 6: Ammont tas-self % tal-pagi tal-impjegati u tal-haddiema għal rashom għal kull Stat Membru



Nota: Il-pagi hawnhekk jitkejlu bhala kumpens lill-impjegati u surplus operatorju gross + introjtu mhallat tal-unitajiet domestiċi u istituzzjonijiet minghajr skop ta' qligh li jservu l-unitajiet domestiċi (il-pagi tal-haddiema għal rashom). L-istimi tal-2020 ittiedu mit-Tbassir Ekonomiku tal-Harifa 2020 tal-Kummissjoni Ewropea.

3.2 Il-kopertura tas-SURE f'termini ta' persuni impjegati u ditti

Fl-2020, ġie stmat li s-SURE appoġġa bejn 25 u 30 miljun persuna, li jammontaw għal kwart tal-impjegati totali fl-Istati Membri benefiċjarji.²⁴ Dan jammonta wkoll għal bejn wiehded u ieħor żewġ terzi tal-impjegati bi skemi ta' xogħol b'hinijiet iqsar fl-UE.²⁵ L-istima ċentrali ta' 26½ miljun tikkonsisti minn wiehded u ieħor 21½ miljun impjegat u 5 miljun


²³ Il-pagi hawnhekk jitkejlu bhala kumpens lill-impjegati u surplus operatorju gross + introjtu mhallat tal-unitajiet domestiċi u istituzzjonijiet minghajr skop ta' qligh li jservu l-unitajiet domestiċi (il-pagi tal-haddiema għal rashom).

²⁴ Filwaqt li r-rapportar tan-nefqa pubblika skont l-Istati Membri kien sodisfaċenti, ir-rapportar mitlub mill-Kummissjoni rigward id-ditti u l-persuni koperti mill-mizuri appoġġati mis-SURE, ma kienx komplut u kien eteroġenu minn Stat Membru għall-ieħor. Dan kien jirrikjedi l-użu ta' suppożizzjonijiet raġonevoli u sar rikors għal sorsi tad-*data* oħra disponibbli (ara n-noti 26 u 28 f'qiegħ il-paġna). Għaldaqstant, ir-rapport jipprezenta stimi approssimattivi dwar il-kopertura tal-persuni u tad-ditti minhabba r-rapportar inkomplut mill-Istati Membri. Ir-responsabbiltà tad-*data* tar-rapportar hija tal-Istati Membri. Għandu jiġi nnutat li l-informazzjoni rigward id-ditti u l-impjegati, li l-Kummissjoni titlob minghand l-Istati Membri, hija bbazata fuq l-impenn tal-Kummissjoni skont it-Taqsima 2.4 tal-Qafas għall-Bonds Soċjali SURE tal-UE biex jinkisbu indikaturi u *data* rilevanti mill-Istati Membri benefiċjarji, bħall-ghadd ta' impjegati u l-ghadd ta' kompaniji koperti/appoġġati. Ir-rapportar dwar l-impatt se jkun jiddependi fuq il-kwalità u l-granularità tal-informazzjoni pprovduta lill-Kummissjoni.

²⁵ Dan il-proporzjon huwa stima fuq billi d-*data* disponibbli dwar l-impjegati bi skemi ta' xogħol b'hinijiet iqsar tirrigwarda biss l-ghadd ta' persuni li applikaw għal skemi ta' xogħol b'hinijiet iqsar, hija bbazata fuq cifri li laħqu l-qofol tagħhom f'April/Mejju 2020 u ma tinkludix il-haddiema għal rashom. Sabiex nallinjaw ahjar din id-*data* mad-*data* dwar il-kopertura tas-SURE, eskludejna lill-haddiema għal rashom mill-kopertura tas-SURE u assumejna li "mizuri simili" jkopru l-iskemi ta' xogħol b'hinijiet iqsar.

haddiem għal rasu.²⁶ Il-Graff 7 tirrappreżenta diżaggregazzjoni skont l-Istat Membru, b’kopertura li tvarja minn 7 % għal kwazi 70 % tal-impjeg totali. L-għadd ta’ persuni koperti minn miżuri relatati mas-saħħa huwa diffiċli li jiġi smat b’livell suffiċjenti ta’ preċiżjoni, billi l-miżuri fl-Istati Membri huma eteroġeni. Għaldaqstant, dawn l-istimi jistgħu wkoll jitqiesu bħala konservattivi, ladarba l-appoġġ permezz tas-SURE jmur lil hinn mill-miżuri tas-suq tax-xogħol u b’hekk minnu jibbenefikaw aktar nies.

Graff 7: Għadd ta’ haddiema koperti mis-SURE (% tal-impjeg totali tal-2020)



Nota: Iċ-ċifri tal-kopertura huma dawk irrapportati mill-Istati Membri. Il-figuri taċ-Ċekja huma bbażati fuq ir-rapportar inizjali f’Awwissu 2020, għaldaqstant, iċ-ċifra aggregata tal-kopertura tippreżumi kopertura tal-impjegji simili bħal fl-Istati Membri l-oħra. Iċ-ċifri totali tal-impjegji huma mehuda mill-AMECO, billi tintuża d-definizzjoni tal-kontijiet nazzjonali ta’ impjegji totali, inklużi kemm il-haddiema li għandhom paga kif ukoll salarju, u l-haddiema għal rashom.

L-istimi tal-Kummissjoni, abbażi tar-rapportar mill-Istati Membri, jindikaw li bejn 1½ miljun u 2½ miljuni ta’ ditti ġew appoġġati mis-SURE fl-2020 fl-Istati Membri kollha. Kienu biss 14-il Stat Membru li rrapportaw *data* aġġornata rigward il-kopertura tad-ditti.²⁷ Għall-Istati Membri li rrapportaw, kwazi 800 000 ditta ngħataw appoġġ permezz tas-SURE. Dan jirrappreżenta 12 % tad-ditti totali f’dawk l-Istati Membri. Billi kien hemm xi Stati Membri benefiċjarji akbar li ma rrapportawx id-*data* mitluba, din iċ-ċifra mhijiex kompluta u l-għadd totali reali tad-ditti koperti huwa sottorappreżentat ferm. L-għadd ta’ ditti koperti huwa smat li jiżdied b’mod sinifikanti għal bejn 1½ miljun u 2½ miljuni ta’ ditti meta jitqiesu l-erba’ Stati

²⁶ Iċ-Ċekja ma rrapportat l-ebda informazzjoni aġġornata dwar il-kopertura. Iċ-ċifra aggregata tippreżumi kopertura tal-impjegji simili hemmhekk bħal fl-Istati Membri l-oħra, jiġifieri qrib il-kwart tal-impjegji totali. Madankollu, f’każ li t-tabella ta’ rapportar taċ-Ċekja ta’ Awwissu 2020 kellha tiġi kkonfermata bħala korretta, l-istima aggregata ta’ persuni li jirċievu appoġġ permezz tas-SURE toghla għal 27,5 miljun ruh. Id-diżaggregazzjoni skont l-Istat Membru fil-Graff 7 tirrapporta l-informazzjoni kif irrapportata mill-Istati Membri. Il-kopertura tal-impjegji mill-miżuri tas-SURE hija ferm oghla mill-kopertura tal-pagi. Dan huwa, fost l-oħrajn, minhabba l-fatt li xi persuni jaf ibbenefikaw mill-appoġġ għal xi xhur biss, minflok għas-sena sħiħa li għaliha thallsu l-pagi.

²⁷ L-14-il Stat Membru li rrapportaw kopertura tad-ditti kienu l-Belġju, il-Bulgarija, Ċipru, il-Kroazja, l-Ungerja, l-Irlanda, il-Latvja, il-Litwanja, Malta, il-Polonja, il-Portugall, ir-Rumanija, is-Slovakkja u s-Slovenja. Iċ-Ċekja pprovdiet ċifri fir-rapportar inizjali biss.

Membri li jifdal, abbażi ta' suppożizzjonijiet raġonevoli.²⁸ L-Istati Membri li ma rrapportawx id-*data* rikjesta lill-Kummissjoni huma mistiedna jagħmlu dan għat-tieni rapport dwar is-SURE.

3.3 Rieżami konċiż tal-iskemi ta' xogħol b'hinijiet iqsar jew miżuri simili appoġġati mis-SURE

Mit-18-il Stat Membru li bbenefikaw mill-appoġġ permezz tas-SURE, 15-il Stat Membru għamlu dan għal għajnuna sabiex jiffinanzjaw l-iskemi ta' xogħol b'hinijiet iqsar. Dawn huma programmi pubbliċi li jippermettu lin-negozji li qed jiffaċċjaw diffikultajiet ekonomiċi biex inaqqsu temporanjament is-siġhat li jaħdmu l-impjegati tagħhom, li jingħataw appoġġ pubbliku għall-introjt għas-siġhat li ma jinħadmux. Mit-tliet Stati Membri li ma għamlux użu mill-assistenza finanzjarja permezz tas-SURE għall-iffinanzjar tal-iskemi ta' xogħol b'hinijiet iqsar, l-Irlanda u Malta għandhom skemi simili li jipprovdu appoġġ lill-kumpaniji milquta mill-kriżi tal-COVID-19 fl-għamla ta' sussidji tal-pagi (ara aktar 'l isfel). Intant, l-Ungerija għandha fis-seħh skema ta' xogħol b'hinijiet iqsar, iżda n-nefqa pubblika tagħha giet iffinanzjata kollha kemm hi permezz tal-Fond Soċjali Ewropew (u għalhekk ma kinitx eligibbli permezz tas-SURE).

Fil-maġġoranza tal-każijiet, l-iskemi appoġġati ta' xogħol b'hinijiet iqsar huma skemi ġodda stabbiliti b'rispons għall-pandemija tal-COVID-19 (ara t-Tabella 6). Dawn l-iskemi l-ġodda kollha ġew stabbiliti fuq bażi temporanja, u jiddependu mill-gwaj ekonomiku mġarrab. Il-ħames Stati Membri appoġġati mis-SURE li diġà kellhom skemi ta' xogħol b'hinijiet iqsar fis-seħh qabel it-tifqigħa tal-COVID-19 (il-Belġju, Spanja, l-Italja, il-Portugall u s-Slovakkja) adattawhom bħala reazzjoni għall-pandemija. Il-bidliet introdotti kienu jikkonċernaw l-aktar is-simplifikazzjoni temporanja tal-proċeduri amministrattivi, it-twessigh tal-kopertura, l-illaxkar tal-kundizzjonijiet ta' eligibbiltà, ġenerożità akbar (għall-impjegati u/jew għall-impjegaturi), u appoġġ li jdum aktar.

L-iskemi kollha ta' xogħol b'hinijiet iqsar jipprovdu appoġġ għall-impjegati li kellhom il-kuntratti tagħhom sospiżi għalkollox wara li l-attivitajiet tan-negozju ġew interrotti kompletament. Barra minn hekk, il-maġġorparti tal-iskemi (iżda mhux kollha) jipprovdu appoġġ ukoll f'każ ta' naqqis parzjali tas-siġhat tax-xogħol, meta l-attivitajiet tan-negozju jiġu ridotti. Filwaqt li fil-maġġorparti tal-każijiet, il-kumpaniji huma liberi li jagħzlu sa liema punt inaqqsu l-hin tax-xogħol, f'xi pajjiżi japplikaw xi restrizzjonijiet. Pereżempju, fil-Greċja u fis-Slovenja, minbarra s-sospensjoni shiħa tax-xogħol (f'każ ta' waqfien totali tal-attivitajiet), huwa permess biss naqqis minn xogħol full-time għal part-time. L-ammont ta' appoġġ pubbliku

²⁸ L-istima l-aktar baxxa ta' 1½ miljun tippreżumi kopertura simili tad-ditti f'dawk l-erba' Stati Membri. L-istima l-aktar għolja (2½ miljuni) tieħu inkonsiderazzjoni l-fatt li l-kopertura tal-impjegati hija oġġla bħala medja f'dawk l-erba' Stati Membri, li tista' tissarraf f'kopertura akbar tad-ditti.

generalment jiġi kkalkulat bħala perċentwal tas-salarju tal-impjegat, u jvarja minn 50 % sa 100 %. L-Anness I jipprovdi dettalji ulterjuri dwar l-iskemi ta' xogħol b'ħinijiet iqsar.

It-18-il Stat Membru kollha hliet il-Bulgarija u l-Kroazja applikaw għall-appoġġ biex jiffinanzjaw “miżuri simili għall-iskemi ta' xogħol b'ħinijiet iqsar”. F'diversi każijiet, dan seħħ apparti l-iskemi ta' xogħol b'ħinijiet iqsar. Dawn huma miżuri li għandhom l-għan li jipproteġu lill-impjegati u lill-ħaddiema għal rashom, inaqqsu l-okkorrenza tal-qgħad u telf tal-introjtu fil-kuntest tal-kriżi tal-COVID-19, iżda li ma jaqgħux strettament taħt id-definizzjoni ta' skema ta' xogħol b'ħinijiet iqsar, ipprovduta aktar 'il fuq. L-għadd u t-tip ta' miżuri li jaqgħu f'din il-kategorija jvarjaw b'mod konsiderevoli. Jistgħu jiġu raggruppati b'mod ġenerali kif ġej:

- *Skemi ta' sussidju tal-pagi*, bħalma nsibu fl-Irlanda u f'Malta u msemmija aktar 'il fuq, li jissussidjaw il-kostijiet lavorattivi tal-kumpaniji milquta mill-kriżi tal-COVID-19. Dawn l-iskemi jiksibu l-istess skop tal-iskemi ta' xogħol b'ħinijiet iqsar (jiġifieri jippreservaw l-impjegati, jgħinu lill-kumpaniji biex jevitaw li jkollhom ikeċċu lill-impjegati tagħhom). Madankollu, l-appoġġ mogħti mhux direttament marbut mat-tnaqqis effettiv fl-għadd ta' sigħat li nħadmu minn kull impjegat, iżda biss mat-tnaqqis fil-fatturat.
- *Miżuri li jappoġġaw lill-ħaddiema għal rashom*, preżenti fi kważi l-Istati Membri kollha li applikaw għall-appoġġ permezz tas-SURE. Dawn jinkorporaw fihom benefiċċji ta' darba ta' appoġġ għall-introjtu, mogħtija bħala ammont b'rata fissa jew inkella skont il-qligh / telf irregiſtrat preċedenti; u miżuri oħra ta' appoġġ li jnaqqsu l-kostijiet operatorji tan-negozji, sal-punt li minnhom jibbenefikaw il-ħaddiema għal rashom u l-kumpaniji b'membru wiehed. Rekwizit ewlieni huwa li l-benefiċjarji tal-appoġġ jibqgħu jeżerċitaw il-professjoni għal rashom jew l-attività imprenditorjali tagħhom (jiġifieri ma jwaqqfux l-operat tagħhom).
- *Benefiċċji speċjali tal-liv tal-ġenituri* (il-Belġju, iċ-Ċekja, l-Italja, il-Portugall, Ċipru u Malta), li jipprovdu appoġġ għall-introjtu lill-impjegati u/jew ħaddiema għal rashom bitfal matul perjodi ta' għeluq eċċezzjonali tal-iskejjel.
- *Appoġġ għall-ħaddiema stagjonali* (Ċipru, il-Greċja, l-Italja, Spanja) b'kuntratt ta' xogħol sospiż minħabba l-pandemija, b'mod partikolari fit-turiżmu u/jew fl-agrikoltura. Dawn huma ħaddiema stagjonali “regolari” li suppost kellhom jissoktaw bil-ħidma tagħhom fl-istaġun tar-rebbiegħa/sajf 2020, iżda ma setgħux jaġhmlu dan minħabba l-pandemija tal-COVID-19.
- *Appoġġ għal taħriġ marbut ma' xogħol b'ħinijiet iqsar* (il-Belġju, il-Portugall). Dan it-tip ta' appoġġ jippromovi l-għoti ta' taħriġ vokazzjonali lil dawk il-ħaddiema li qed jaħdmu b'ħinijiet iqsar.

Disa' Stati Membri talbu assistenza finanzjarja permezz tas-SURE biex jiffinanzjaw nefqiet relatati mas-saħħa li direttament relatati mal-emerġenza tal-COVID-19. Din il-kategorija tinkludi:

- Liv speċjali minħabba mard għall-COVID-19 u/jew liv tal-kwarantina (Ċipru, il-Latvja, Malta, il-Portugall, Spanja).

- Kostijiet relatati ma' zieda fir-rekwiziti tas-saħħa u tas-sikurezza għas-settur pubbliku (il-Latvja, l-Ungerija, il-Portugall).
- Miżuri bl-għan li jnaqqsu l-kostijiet tar-rekwiziti sanitarji tas-saħħa u tas-sikurezza li ždiedu fuq il-lant tax-xogħol, għas-settur privat (l-Italja).
- Nefqa akbar għas-sistema pubblika tal-kura tas-saħħa, inklużi l-kostijiet tal-persunal (perez. is-sahra u ž-żieda lill-persunal mediku, l-ingaġġar ta' persunal temporanju addizzjonali (l-Ungerija, ir-Rumanija, il-Portugall), xogħlijiet ta' rinnovazzjoni fl-isptarijiet (l-Ungerija) u/jew akkwist ta' tagħmir addizzjonali, materjal protettiv, provvisti u materjal konsumibbli (il-Belġju, l-Ungerija, il-Latvja, il-Portugall).

Tabella 6 – Il-karatteristiċi tal-iskemi nazzjonali ta' xoghol b'hinjiet iqsar appoġġati mis-SURE

Stat Membru	Skema Ġdida	Skema permanenti/temporanja	Ammont ta' appoġġ (% tas-salarju)	Kostijiet għall-impjegatur	Tnaqqis fil-hin tax-xoghol
BE	Le	Permanenti (b'modifiki temporanji)	70 %	-	0-100 %
BG	Iva	Temporanja	60 %	40 % tal-kostijiet	50 % jew 100 %
CZ	Iva	Temporanja	60-80 %	20-40 % tal-indennizz	0-100 %
IE	-	-	-	-	-
EL	Iva	Temporanja	60 %	-	50 % jew 100
ES	Le	Permanenti (b'modifiki temporanji)	70 %	0-30 % tal-kontribuzzjoniji	0-100 %
HR	Iva	Temporanja	50 %	-	0-100 %
IT	Le	Permanenti (b'modifiki temporanji)	80 %	-	0-100 %
CY	Iva	Temporanja	60 %	-	0-100 %
LV	Iva	Temporanja	50-75 %	-	0-100 %
LT	Iva	Temporanja	30-100 %	-	0-100 %
HU	-	-	-	-	-
MT	-	-	-	-	-
PL	Iva	Temporanja	50 %	-	20-100 %
PT	Le	Permanenti (b'modifiki temporanji)	66-100 %	0-30 % tal-indennizz	0-100 %
RO	Iva	Temporanja	75 %	-	0-100 %
SI	Iva	Temporanja	80 %	0-20 % tal-indennizz	50-100 %
SK	Le	Temporanja (izda mġedda regolament)	80 %	-	0-100 %

IV. ANALIŻI PRELIMINARI TAL-IMPATT TAS-SURE

Din it-taqsimha ttiprovdi analiżi preliminari tal-impatt tas-SURE fuq l-impjegi, il-finanzi pubbliċi u effetti oħra.


4.1 L-istimar tal-impatt tas-SURE fuq l-impjegi

Bidliet fir-rati tal-qghad fl-Istati Membri benefiċjarji jiġu eżaminati biex jipprovdu l-ewwel valutazzjoni indikattiva tal-impatt tal-mizuri ta' appoġġ għall-politika b'rabta mal-pandemija, inkluż is-SURE. L-iskop tas-SURE huwa li tingħata għajnuna lill-Istati Membri biex jippreservaw l-impjegi tal-ħaddiema u tal-ħaddiema għal rashom fl-UE kollha matul il-pandemija tal-COVID-19, u għalhekk jiġu protetti ċ-ċittadini u jiġi ffacilitat irkupru f'qasir żmien meta l-pandemija tbatti. Filwaqt li huwa diffiċli li jitfassal xenarju kontrofattwali tal-

prestazzjoni tas-suq tax-xogħol fin-nuqqas tas-SURE, l-analizi pprezentata hawnhekk tanalizza r-relazzjoni bejn l-output u l-qgħad minn mindu feġġet il-pandemija. Ir-riżultati għandhom jiġu interpretati b'kawtela, billi r-relazzjoni bejn l-output u l-impjiegi sofriet impatt minn sensiela wiesgħa ta' fatturi, inkluż is-SURE.

Huwa ċar li ż-żieda fir-rati tal-qgħad fl-2020 fl-Istati Membri benefiċjarji kienet inqas milli waqt il-kriżi finanzjarja globali, minkejja t-tnaqqis aktar sever fil-PDG fl-2020 (ara l-Graff 8). Skont it-Tbassir tax-Xitwa 2021 tal-Kummissjoni, it-tkabbir tal-PDG reali huwa previst li jonqos b'5,8 % fil-pajjiżi li bbenefikaw mill-finanzjament permezz tas-SURE fl-2020. Dan it-tnaqqis huwa akbar minn dak osservat matul il-qofol tal-kriżi finanzjarja globali fl-2009. Fl-istess waqt, huwa pprojetat li r-rata tal-qgħad se tizdied b'0,7 punti perċentwali biss fl-2020, meta mqabbla maż-żieda ta' 2,6 punti perċentwali fl-2009.

Graff 8: Bidliet fil-PDG reali u l-qgħad fl-Istati Membri benefiċjarji fl-2009 vs l-2020



Nota: Din il-graff turi l-medji tal-Istati Membri benefiċjarji tas-SURE. Ir-rata tal-qgħad tal-2020 hija l-medja tar-rati tal-qgħad ta' kull xahar fl-2020.


Sors: l-Eurostat; il-PDG tal-2020 mit-Tbassir tax-Xitwa tal-Kummissjoni għall-2021.

Il-kapaċità ta' rispons tal-qgħad għall-bidliet fl-output fl-2020 kienet aktar dgħajfa milli mistenni fl-Istati Membri benefiċjarji (ara l-Graffs 9, 10).²⁹ Il-miżuri ta' politika f'qasir żmien u konsiderevoli li ttiehdu fl-2020 biex jindirizzaw il-kriżi mmitigaw l-impatt tat-tnaqqis qawwi fl-output fuq il-qgħad. Għaldaqstant, iż-żieda fir-rati tal-qgħad kienet, f'diversi pajjiżi, anqas milli mistennija.³⁰


²⁹ Il-kapaċità ta' rispons tal-bidliet fit-tkabbir ekonomiku fuq il-qgħad ta' sikwit tissejjah bhala "l-Liġi ta' Okun" fil-litteratura ekonomika. Il-Liġi ta' Okun, li qisha aktar "regola ġenerali" milli relazzjoni bbażata fuq it-teorija, tissuggerixxi li tnaqqis fit-tkabbir tal-output ta' bejn 2 % u 3 % huwa assoċjat ma' żieda ta' punt perċentwali fir-rata tal-qgħad (ara Okun, A.M., "Potential GNP: Its measurement and significance", Proceedings of the Business and Economic Statistics Section, American Statistical Association, 1962).

³⁰ Fl-Italja, ir-rata tal-qgħad saħansitra naqset fl-2020.

Graff 9: Bidliet reali vs bidliet mistennija fir-rati tal-qghad fl-Istati Membri benefiċjarji fl-2019 vs l-2020



Graff 10: Bidliet reali vs bidliet mistennija fir-rati tal-qghad skont l-Istati Membri benefiċjarji fl-2020




Nota: l-assi y: Il-bidla mistennija fir-rati tal-qghad tikkorrispondi għat-tbassir li jirriżulta minn mudell tar-rigressjoni b'panel għall-Istati Membri benefiċjarji (il-Graff 9) u mudell tar-rigressjoni speċifiku għall-pajjiżi (il-Graff 10) għall-perjodu bejn l-1999 u l-2019. L-analizi hija bbażata fuq l-approċċ tal-liġi ta' Okun, fejn il-varjabbli dipendenti jirreferi għall-bidla fir-rata tal-qghad u l-varjabbli indipendenti jirreferi għar-rata tat-tkabbir tal-PDG reali. L-ispeċifikazzjoni tikkontrolla għall-fatturi speċifiċi għall-pajjiżi (li ma jvarjawx biż-żmien) tas-suq tax-xogħol permezz ta' effetti speċifiċi għal kull pajjiż, u tikkontrolla għall-fatturi komuni għall-kampjun permezz ta' effetti temporali fissi. Ir-riżultati jidhru jifilhu l-użu varjabbli indipendenti addizzjonali, bħal-leġiżlazzjoni dwar il-protezzjoni tal-impjieg u l-bidla fir-rata ta' parteċipazzjoni fis-suq tax-xogħol. L-ispeċifikazzjoni tikkontrolla għall-endogeneità tal-output bl-użu ta' stimatur GMM tal-ewwel differenza. Il-Kroazja mhijiex inkluża għal raġunijiet ta' disponibbiltà tad-data. Meta mqabbla mal-istudji riċenti dwar il-liġi ta' Okun,³¹ il-mertu ta' din l-analizi huwa li tiffoka fuq il-benefiċjarji tas-SURE biss u tipprova tohloq relazzjoni bejn id-differenza bejn il-qghad reali u dak mistenni u l-ammont ta' appoġġ permezz tas-SURE.

Sors: *it-Tbassir tal-Harifa 2020 tal-Kummissjoni, qghad aggregat għall-2020 mill-Eurostat (ara n-nota mal-Graff 8).*

Raġuni ewlenija għaž-żieda aktar baxxa fir-rati tal-qghad fl-2020 kienet dik tal-mizuri ta' appoġġ għall-politika, inkluż is-SURE (il-Graff 11). Abbażi tal-evidenza preliminari, iż-żieda fil-qghad aktar baxxa milli mistennija tista' tiġi attribwita parzjalment għall-użu mifrux tal-iskemi ta' xogħol b'hinijiet iqsar, inkluż f'dawk l-Istati Membri li jibbenefikaw mill-istrument SURE. Dan għen biex jinżammu l-impjegji u rażżan iż-żieda fil-qghad. Fatturi oħra huma relatati mal-fatt li n-nies ma setgħux jew, qatgħu qalbhom milli jfittxu x-xogħol b'mod attiv minhabba l-għeluq ta' partijiet kbar tal-ekonomija.

³¹ Pereżempju, il-Kapitolu 3 tal-Kummissjoni Ewropea (2020): Is-Suq tax-Xogħol u l-Iżviluppi tal-Pagi fl-2020.

Graff 11: Ir-relazzjoni bejn il-bidla fir-rata tal-qghad fl-2020 u l-finanzjament approvat mis-SURE



Nota: l-assi y: Il-bidla mistennija fir-rati tal-qghad tirrizulta mill-mudell tar-rigressjoni speċifiku għall-pajjiżi li jidher fil-Graff 10 u spjegata fin-nota mal-Graffs 9 u 10.
Sors: *it-Tbassir tal-Harifa 2020 tal-Kummissjoni*.

4.2 L-ixpruni tal-impatti tas-SURE: diskussjoni u riżultati bbażati fuq is-sondaġġi

L-impatt tas-SURE jmur lil hinn mill-preservazzjoni tal-impjiegi. Jistgħu jiġu identifikati tliet effetti addizzjonali: it-titjib fil-fiduċja fl-UE kollha, l-appoġġ tal-UE għall-użu tal-iskemi ta' xogħol b'hinijiet iqsar u t-thegħiġ tagħha biex dawn jintużaw, u li l-Istati Membri setgħu jonfqu aktar milli kieku kienu jonfqu fuq l-appoġġ għall-impjiegi. Madankollu, huwa diffiċli li dawn l-effetti jiġu stmati b'mod empiriku.

L-ewwel nett, is-SURE tejjeb il-fiduċja ġenerali fil-kapaċità tal-UE li tirrispondi b'mod effettiv għal krizi bla precedent. Il-hila li wrew l-Istati Membri meta qablu dwar is-SURE – tip ġdid u innovattiv ta' assistenza finanzjarja skont l-Artikolu 122 TFUE b'dimensjoni soċjali u raġunament ekonomiku qawwija – u l-għoti volontarju ta' garanziji lill-UE biex jgħinu fl-iżgurar tas-solidità finanzjarja tagħha, bagħtu messaġġ b'saħħtu dwar il-kapaċità tal-UE li tirrispondi b'mod effettiv u f'qasir żmien għal tip ġdid ta' krizi. Dan wassal ukoll għad-dinamika pożittiva meta sussegwentement thabbar l-istrument Next Generation EU. B'mod partikolari, f'Mejju 2020, il-Kummissjoni fasslet proposta għal Faċilità għall-Irkupru u r-Reziljenza, li eventwalment giet adottata mill-Kunsill u mill-Parlament Ewropew fil-bidu ta' Frar 2021. Din il-kapaċità kollettiva ta' rispons rapidu għall-krizi li nibtet mit-tifqigħa tal-COVID-19 u l-holqien ta' strumenti ġodda ta' emerġenza inkluż is-SURE, x'aktarx li kkontribwew għall-appoġġ tal-fiduċja fl-aġenti ekonomiċi fl-UE u biex tonqos il-firxa tar-rati tal-imghax għat-tehid ta' self sovrani tal-

Istati Membri u biex tittejjeb il-perspettiva tat-tkabbir tal-UE.³² F'dan il-kuntest, wieħed jista' jara s-SURE bhala strument għall-immobilizzar tal-appoġġ għall-politika fiskali, u b'dan il-mod, jiżgura li pożizzjoni tal-politika fiskali li tkun ta' appoġġ u politika monetarja akkomodanti jaħdmu flimkien biex jindirizzaw il-konsegwenzi negattivi kaġun tal-kriżi.

It-tieni nett, permezz tas-SURE, l-UE appoġġat u heġġet l-użu ta' politiki ta' xogħol b'hinijiet iqsar mill-Istati Membri. Is-SURE, billi pprova assistenza finanzjarja lill-Istati Membri biex jgħinjom jiffinanzjaw l-iskemi ta' xogħol b'hinijiet iqsar għan-negozji milquta mill-pandemija, kif ukoll miżuri simili, b'mod partikolari għall-haddiema għal rashom, heġġeg lill-Istati Membri jimxu ma' dawn it-tipi ta' politiki, anki skont il-Linji Gwida dwar l-Impjiegi tal-2020. Dan l-istrument, flimkien mal-appoġġ pprovdut permezz tal-Fondi Strutturali u ta' Investiment Ewropej, b'mod partikolari l-Fond Soċjali Ewropew u permezz tal-Inizjattivi ta' Investiment fir-Rispons għall-Coronavirus (CRII u CRII+), ippermetta lill-Istati Membri jkunu aktar ambizzjużi fil-politiki li introduċew.

Il-maġġoranza tal-Istati Membri benefiċjarji indikaw li s-SURE kellu rwol fid-deċiżjoni tagħhom li jadottaw skema ta' xogħol b'hinijiet iqsar jew li jimmodifikaw skema eżistenti.³³ Disa' Stati Membri waqqfu skema ġdida ta' xogħol b'hinijiet iqsar bhala rispons għall-kriżi tal-COVID-19³⁴ u erba' Stati Membri mmodifikaw skema eżistenti ta' xogħol b'hinijiet iqsar³⁵. Il-maġġorparti ta' dawn l-iskemi kienet ġiet introdotta jew immodifikata f'Marzu 2020, ftit qabel ma l-Kummissjoni pproponiet l-istrument SURE. Minn dak iż-żmien 'l hawn, ġew introdotti skemi ġodda fl-Ungerija, il-Greċja, ir-Rumanija u s-Slovenja; skemi li kienu diġà jeżistu ġew immodifikati ulterjorment mill-Italja u minn Spanja (ara t-Tabella A.1 fl-Anness 1)³⁶.

Is-SURE ta lok ukoll biex xi Stati Membri jkunu aktar ambizzjużi fir-rigward ta' miżuri simili għall-iskemi ta' xogħol b'hinijiet iqsar. L-Istati Membri kollha (bl-eċċezzjoni tal-Bulgarija u l-Kroazja) talbu wkoll assistenza finanzjarja permezz tas-SURE għal skemi simili għax-xogħol b'hinijiet iqsar, li tinkludi appoġġ għall-haddiema għal rashom, kif ukoll miżuri oħra ta' zamma tal-impjiegi. Xi Stati Membri kienu introduċew dawn il-miżuri qabel ma ġie

³² Ix-xiri estiz ta' assi tal-BĊE fl-ambitu tal-Programm ta' Xiri fl-Emerġenza tal-Pandemija evidentement ukoll kellu rwol biex inaqqas l-inċertezza fis-swieq. Barra minn hekk, skont il-Bulletin Ekonomiku tal-BĊE tas-7 ta' Jannar 2021, il-programmi Next Generation EU (NGEU) u SURE x'aktarx li kkontribwew għal kompressjoni tal-firxiet permezz ta' titjib fil-prospetti tat-tkabbir u fiskali tal-Istati Membri kif ukoll fis-sentiment tar-riskju: (<https://www.ecb.europa.eu/pub/economic-bulletin/html/eb202008.mt.html>).

³³ Il-Kummissjoni, sabiex tifhem aħjar ir-rwol possibbli li kellu s-SURE fil-holqien u l-użu tal-iskemi ta' xogħol b'hinijiet iqsar u miżuri simili fil-livell nazzjonali fil-kuntest tal-pandemija tal-COVID-19, talbet direttament il-fehmiet tal-awtoritajiet tal-Istati Membri, permezz ta' kwestjonarju mibgħut lill-Kumitat tal-Impjiegi. Mid-19-il Stat Membru li applikaw għall-appoġġ permezz tas-SURE, 15 ipprovdew twegibiet għall-kwestjonarju:

³⁴ Il-Bulgarija, Cipru, il-Greċja, l-Kroazja, l-Ungerija, il-Litwanja, il-Latvja, ir-Rumanija u s-Slovenja. L-Ungerija ddecidiet li tiffinanzja l-iskema l-ġdida tagħha ta' xogħol b'hinijiet iqsar introdotta bhala rispons għall-kriżi tal-COVID-19 billi serrhet fuq il-Fondi Strutturali u ta' Investiment Ewropej fil-kuntest tal-CRII u l-CRII+, u ma talbitx finanzjament fl-ambitu tas-SURE għaliha.

³⁵ Il-Belġju, Spanja, l-Irlanda u l-Italja. L-Irlanda ma talbitx appoġġ permezz tas-SURE għall-iffinanzjar tal-iskema eżistenti tagħha ta' xogħol b'hinijiet iqsar (stabbilita taht "*il-benefiċċju għall-persuni li qed ifittxu impjeg*").

³⁶ It-Tabella II.1 tiddependi fuq l-informazzjoni pprezentata mill-Istati Membri fit-talbiet tagħhom għall-appoġġ finanzjarju permezz tas-SURE. Tipprovdni ħarsa ġenerali tad-dati tal-legizlazzjoni tal-iskemi ta' xogħol b'hinijiet iqsar u miżuri simili.

propost is-SURE, u oħrajn introduċewhom wara.³⁷ Il-biċċa l-kbira tal-Istati Membri soġġetti għas-sondaġġ introduċew skemi ġodda simili għax-xogħol b'ħinijiet iqsar bhala rispons għad-disponibbiltà potenzjali tal-finanzjament mis-SURE.³⁸ Barra minn hekk, fi tliet Stati Membri, id-disponibbiltà tal-finanzjament permezz tas-SURE kkontribwiet għal żieda fil-baġit allokat għal dawn l-iskemi.

It-tielet nett, bhala element bikri tar-rispons tal-politika tal-UE, is-SURE saħħah il-fiduċja tal-Istati Membri biex jissellfu u jonfqu aktar milli kieku kien jagħmlu. Is-SURE ppermettilhom ukoll iżommu jew iżidu l-intensità tan-nefqa pubblika tagħha fuq l-appoġġ għall-impjegi. Dan huwa partikolarment minnu meta l-finanzjament ikun disponibbli b'rati tassew baxxi u offrut b'maturità twila biżżejjed, bħalma huwa SURE. Dan it-tehid ta' self addizzjonali jista' jkun rigward l-iskemi ta' xogħol b'ħinijiet iqsar jew inkella rigward politiki relatati mal-pandemija, billi l-assistenza finanzjarja permezz tas-SURE tippermettilhom ukoll li jallokaw mill-ġdid il-finanzjament li kienu pplanaw għall-iskemi ta' xogħol b'ħinijiet iqsar għal oqsma oħra ta' politika aktar mifruxa biex jindirizzaw l-impatt soċjoekonomiku tal-pandemija.

Il-maġġoranza tal-Istati Membri benefiċjarji indikaw li l-appoġġ permezz tas-SURE kellu rwol fiż-żieda temporanja tal-kopertura u l-ġenerożità tal-iskemi ta' xogħol b'ħinijiet iqsar u l-finanzjament ġenerali tal-politiki biex tiġi indirizzata l-kriżi tal-COVID-19.³⁹ Sitt Stati Membri indikaw li l-baġit tal-iskemi rispettivi tagħhom ta' xogħol b'ħinijiet iqsar żdied wara li l-Kummissjoni pproponiet il-holqien tas-SURE. Fi tnejn minn dawn il-każijiet, is-SURE tqies li kellu livell għoli ta' influwenza fuq id-deċiżjoni.

4.3 Lenti mixhuta fuq l-effett finanzjarju dirett: iffrankar stmat mir-rati tal-imghax

Għadd ta' Stati Membri ffrankar mill-pagamenti tal-imghax meta rċevew assistenza finanzjarja permezz tas-SURE. Is-self fl-ambitu tas-SURE lill-Istati Membri offra rati tal-imghax aktar baxxi milli kieku ħarġu d-dejn sovrani huma stess biex jiffinanzjaw skemi ta' xogħol b'ħinijiet iqsar jew mizuri simili. Il-bonds soċjali tas-SURE nħarġu b'rati tassew baxxi, anki b'maturitajiet fit-tul, minħabba l-klassifikazzjoni tal-kreditu AAA tal-UE u l-likwidità tal-bonds.

Huwa stmat li l-Istati Membri ffrankaw total ta'madwar EUR 5,8 biljun matul l-ewwel erba' operazzjonijiet ta' hrug ta' bonds tas-SURE, jiġifieri sal-iżborż tat-2 ta' Frar 2021. Dan l-ammont se jiżdied bi żborżi ulterjuri. Għaldaqstant, l-istimi indikati x'aktarx li jikkorrispondu għal-livell inferjuri u se jiżdiedu hekk kif iseħħ l-iżborż ta' EUR 36,8 biljun li

³⁷ Il-leġislażzjoni dwar dawn l-iskemi "simili" tfasslet qabel it-2 ta' April (f'Ċipru, il-Greċja, l-Irlanda, il-Polonja u s-Slovenja), wara t-2 ta' April (fi Spanja, l-Ungerija u ċ-Ċekja), jew f'diversi mumentu fl-iżvolġiment tal-kriżi, bejn Marzu u Lulju 2020 (fil-Belġju, l-Italja, il-Litwanja, il-Latvja, Malta u r-Rumanija, ara t-Tabella II.1).

³⁸ Ara n-nota 33 f'qiegħ il-paġna.

³⁹ Ara n-nota 33 f'qiegħ il-paġna.

ghadhom iridu jiġu zborżati. It-Tabella 7 tipprovdi diżaggregazzjoni tal-iffrankar mill-imghax skont l-Istat Membru, filwaqt li l-Kaxxa 1 tispjega l-metodologija f'aktar dettall.⁴⁰

Kaxxa 1: Il-Kalkolu tal-Iffrankar mir-Rati tal-Imghax

Mill-EUR 53,5 biljun maħruġa fl-ewwel erba' tranżazzjonijiet, il-Kummissjoni setgħet tikseb termini favorevoli, b'rendimenti li jvarjaw minn -0,51 % sa +0,32 %, skont il-maturità u d-data tal-ħruġ. Dawn it-termini ngħaddew direttament lill-Istati Membri permezz tas-self back-to-back. It-termini tal-finanzjament tal-Istati Membri stess fil-waqt tal-iżborż b'mod ġenerali kienu inqas favorevoli minn dawk li kisbet il-Kummissjoni. Għaldaqstant, is-self żborżat permezz tas-SURE ġġenera ffrankar mill-imghax għall-Istati Membri.

Biex jinħadmu l-ammonti tal-iffrankar, issir is-suppożizzjoni li, fin-nuqqas tas-self mis-SURE, l-Istati Membri kienu joħorġu bonds bl-istess karatteristiċi (jiġifieri maturità u kupuni) bħall-bonds SURE tal-UE dakinhar li ġie żborżat is-self. Id-differenza bejn il-prezz tal-ħruġ ta' kull bond SURE tal-UE u l-prezz ta' ħruġ ta' dan il-bond kontrofattwali, immultiplikata bl-ammont tas-self, tipprovdi stima tal-iffrankar mill-imghax. Din id-differenza hija frott il-firxiet bejn il-kurvi tar-rendiment nazzjonali u tal-UE tas-SURE fil-waqt tal-iżborż u l-istruttura tal-maturità ta' kull self.

Il-maturità medja tas-self tas-SURE hija taħt, iżda qrib, il-15-il sena fl-Istati Membri kollha, u l-firxa medja bejn ir-rendimenti nazzjonali u r-rendimenti tal-UE tas-SURE hija madwar 0,8 pp. Minħabba f'hekk, l-iffrankar totali mill-imghax fiċ-ċiklu ta' ħajja tas-self huwa stmat għal EUR 5,8 biljun, jew madwar 11 % tal-ammont żborżat, fil-15-il Stat Membru li rċevew żborż sat-2 ta' Frar 2021 (it-Tabella 6). L-Istati Membri b'firxiet oġhla jew inkella bi żborżi akbar huma dawk li l-aktar ibbenefikaw mit-termini favorevoli li kisbet il-Kummissjoni.

Tabella 7: Iffrankar mir-Rati tal-Imghax skont l-Istat Membru

Stat Membru	Ammont żborżat (biljuni ta' EUR)	Firxa medja	Maturità medja	Iffrankar mill-imghax (biljuni ta' EUR)	Iffrankar mill-imghax (% tal-ammont żborżat)
Il-Belġju	4,0	0,11	14,9	0,098	2,4
Ċipru	0,5	0,64	14,7	0,048	10,1
Il-Greċja	2,7	0,74	14,8	0,264	9,7
Spanja	11,0	0,44	14,9	0,850	7,7
Il-Kroazja	0,5	1,16	13,3	0,082	16,1
L-Ungerija*	0,5	2,53	14,7	0,154	30,5
L-Italja	21,0	0,98	14,0	2,835	13,5

⁴⁰ Is-SURE kien wiehed mill-ewwel elementi tar-rispons bla precedent tal-UE għal krizi bla precedent. Dan ir-rispons kumplessiv kien strumentali biex ir-rendiment fuq id-dejn pubbliku nżamm eċċezzjonalment baxx fl-Istati Membri li huma l-akbar benefiċjarji mis-SURE. Dawn l-istimi jeskludu kull effett ta' fiduċja addizzjonali possibbli li strumenti ta' emergenza ġodda, inkluż is-SURE, jaf kellhom fuq il-fiduċja fl-aġenti ekonomiċi u l-firxa tar-rata tal-imghax għat-tehdid ta' self sovran tal-Istati Membri (ara n-nota 32 f'qiegħ il-paġna aktar 'il fuq).

Il-Litwanja	0,3	0,10	13,3	0,005	1,8
Il-Latvja	0,2	0,19	14,8	0,006	3,2
Malta	0,1	0,63	13,3	0,012	9,7
Il-Polonja	5,3	0,41	14,9	0,355	6,7
Il-Portugall	3,0	0,57	14,6	0,242	8,1
Ir-Rumanija	3,0	2,19	14,6	0,824	27,5
Is-Slovenja	1,1	0,23	14,8	0,047	4,3
Is-Slovakkja	0,3	0,09	14,6	0,004	1,3
Total	53,5	0,76	14,5	5,826	10,9

Nota: L-iffrankar mill-imghax jinhadem bond b'bond, u tttotalizzat bid-dati tal-hrug u l-maturitajiet. L-Istati Membri ssellfu mill-UE b'maturitajiet medji differenti. Ghall-Istati Membri li ghalihom kien hemm proporzjon kbir ta' tehid ta' self b'maturitajiet fit-tul jew fit-tul hafna, ix-xejra hija li l-iffrankar totali mill-imghax ikun oghla mill-prodott tal-firxa medja u l-maturita medja. Dan huwa minhabba li l-firxa u l-maturita huma g'generalment korrelatati pozittivament, jigifieri l-kurvi tar-rendiment tal-UE tas-SURE ghandhom habta jkunu aktar catti mill-kurvi tar-rendiment nazzjonali.

** Ghall-Ungerija ma hemm l-ebda kurva tar-rendiment ghall-bonds denominati bl-euro disponibbli. Minflok intużat il-kurva tar-rendiment bil-munita nazzjonali.*

5 IL-KONTINWAZZJONI TAČ-ĊIRKOSTANZI EČĊEZZJONALI LI JIĠĠUSTIFIKAW L-APPLIKAZZJONI TAR-REGOLAMENT SURE

Ir-Regolament SURE jesiggi wkoll li l-Kummissjoni tirrapporta dwar il-kontinwazzjoni tač-čirkostanzi ečċezzjonali li jiĠĠustifikaw l-applikazzjoni tal-istrument SURE.⁴¹ Bl-infezzjonijiet li reġgħu zdieđu ġmielhom mill-harifa 'l hawn, ič-čirkostanzi ečċezzjonali li rrikjedew l-introduzzjoni tas-SURE u miżuri ta' emergenza għall-impjiegi bhala appoġġ għač-čittadini, għadhom hemm. Žieda mill-ġdid tal-każijiet tal-COVID-19 ifflagellat l-Ewropa sa mill-harifa 2020, inkluża t-tfeġġija ta' varjanti ġodda u aktar virulenti, li wasslet għal issikkar sinifikanti tar-restrizzjonijiet. Mill-25 ta' Frar 2021, l-inčidenza ta' 14-il jum tal-virus kienet ta' 283 għal kull 100 000 abitant fl-UE/ŽEE, anqas min-nofs tal-livell li kien hemm f'Novembru 2020, iżda xorta waħda ferm aktar mill-inčidenza tas-sajf li għadda meta r-restrizzjonijiet ġew illaxkati għall-ewwel darba.⁴² L-isptarijiet u l-unitajiet tal-kura intensiva laħqu jew kienu kwaži waslu biex jilħqu l-kapačitą massima f'diversi Stati Membri kmieni fl-2021.

L-issikkar għal darb'ohra tar-restrizzjonijiet waqqaf l-irkupru wara li ġie reġistrat li l-attività ekonomika rkuprat fit-tielet trimestru tal-2020. Filwaqt li l-impatt ekonomiku ma kienx sever daqs dak imġarrab fl-ewwel mewġa tal-pandemija, minħabba l-użu ta' restrizzjonijiet aktar immirati u l-adattament tan-negozji u tal-individwi għar-restrizzjonijiet, xorta waħda kien hemm waqfien hešrem fl-irkupru. Fir-raba' trimestru tal-2020, il-PDG reali čkien b'0,4 % fuq baži trimestrali fl-UE, wara li ždied bi 11,5 % fit-tielet trimestru. Bil-miżuri ta' konteniment li għadhom fis-sehħ fl-Ewropa kollha, huwa previst tnaqqis ulterjuri fl-ewwel kwart tal-2021. It-Tbassir tax-Xitwa tal-Kummissjoni, ippubblikat fil-11 ta' Frar 2021, jipprojetta tkabbir tal-PDG reali ta' 3,7 % għall-UE fl-2021, wara tnaqqis bla prečedent ta' 6,3 % fl-2020.⁴³ Għaldaqstant, il-livell tal-PDG fi tmiem l-2021 jibqa' ta' 2,8 punti percentwali taht il-livell tagħha tal-2019 ta' qabel il-križi.

L-irkupru qawwi fl-industrija jikkuntrasta mal-attività dghajfa fis-servizzi. Il-produzzjoni industrijali kompliet tirpilja fl-UE fir-raba' trimestru tal-2020, u kwaži reġgħet laħqet il-livelli ta' qabel il-križi. Kuntrarjament għal dan, wara l-irkupru sħiħ tiegħu fis-sajf, il-bejgħ bl-imnut iddgħajjed għal darb'ohra fil-harifa billi r-restrizzjonijiet saru aktar stretti fl-UE kollha, filwaqt li xi servizzi, perež. it-turiżmu, ma rkupraw qatt mix-xokk inizjali f'Marzu 2020.

L-ahhar restrizzjonijiet għal darb'ohra kellhom impatt qawwi fuq setturi li jirrikjedu hafna haddiema bhall-ospitalitą, id-divertiment u t-turiżmu. Ir-restrizzjonijiet sanitarji qed ikomplu jolqtu bil-qawwi dawn is-setturi li jirrikjedu hafna haddiema. Il-htieġa mhux issodisfata tal-impjiegi, jiġifieri l-istagnar fis-suq tax-xoġhol, tindika impatti severi.⁴⁴ Barra minn hekk, ir-rata tal-qgħad hija projettata li tiżdied fl-2021, hekk kif il-meżzi ta' appoġġ għall-impjiegi jibdeu

⁴¹ L-Artikolu 14(1) tar-Regolament SURE.

⁴² Data meħuda mič-Čentru Ewropew għall-Prevenzjoni u l-Kontroll tal-Mard:

<https://www.ecdc.europa.eu/en/publications-data/data-national-14-day-notification-rate-covid-19>

⁴³ It-Tbassir Ekonomiku Ewropew, Xitwa 2021 (*Interim*), European Economy Institutional Papers Nru 144 - https://ec.europa.eu/info/sites/info/files/economy-finance/ip144_en_1.pdf

⁴⁴ L-istagnar fis-suq tax-xoġhol huwa definit bhala s-somma tal-persuni qieghda, il-haddiema part-time sottoimpjegati, il-persuni li qed ifittxu impjeg iżda li mhumiex disponibbli immedjatament u l-persuni disponibbli għax-xoġhol iżda li mhumiex qed ifittxuh, espressa bhala perčentwal tal-forza tax-xoġhol estiza. Ara t-Tbassir tax-Xitwa 2021 tal-Kummissjoni għal aktar dettall.

gersqu lejn tmiemhom u n-nies jibdew ifittxu xogħol b'mod attiv ladarba l-ekonomiji huma mistennija li jergħu jifthū.⁴⁵

Filwaqt li huwa mistenni li l-attività terġa' tirpilja b'mod moderat fit-tieni trimestru u b'mod aktar vigoruż fit-tielet trimestru, għad hemm incertezza sinifikanti u riskji għoljin marbuta mal-perspettiva ekonomika. Ir-riskji pożittivi huma prinċipalment relatati mal-possibbiltà li l-proċess tat-tilqim iwassal għal illaxkar aktar veloċi milli previst tal-miżuri ta' konteniment u b'hekk għal irkupru li jasal qabel u jkun aktar b'saħħtu. It-tkabbir ekonomiku jista' jibbenefika wkoll minn domanda qawwija li baqgħet soppressa, bis-saħħa ta' tfaddil tal-unitajiet domestiċi storikament għoli, kostijiet baxxi ta' finanzjament, u politiki ta' appoġġ. Mill-lat negattiv, il-varjanti l-godda jew organizzazzjoni tad-distribuzzjoni tal-vaċċin li ddum ma tirranka jistgħu jdedmu t-tneħħija tal-miżuri ta' konteniment, b'effetti negattivi fuq il-fiduċja li jwasslu għal tfaddil ulterjuri prekawzjonali u ttardjar fid-deċiżjonijiet ta' investiment. Dan jenfasizza l-bżonn li l-ekonomija u l-impjiegi ma jitneħħilhomx l-appoġġ għall-politika, biex jiġu evitati ġerhiet aktar fondi fit-tessut ekonomiku u soċjali Ewropew.⁴⁶ Miżuri ta' politika rilevanti jinkludu l-iskemi ta' xogħol b'hinijiet iqsar eliġibbli għall-appoġġ permezz tas-SURE kif ukoll dawk li jippromovu l-holqien tal-impjiegi u t-tranzizzjonijiet professjonali, skont ir-Rakkomandazzjoni tal-Kummissjoni dwar Appoġġ Attiv Effettiv għall-Impjiegi⁴⁷.

Mit-tfassil tiegħu, is-SURE huwa strument *temporanju* u aktar minn 90 % tar-rizorsi tiegħu diġà ġew impenjati. Iż-żamma tal-politiki li għandhom l-għan li jzommu lin-nies fl-impjiegi attwali tagħhom lil hinn minn dak li hu gġustifikat miċ-ċirkostanzi, tabilhaqq taf iżomm lura l-irkupru minflok tippromovih. Jekk il-faži ta' emerġenza tmajna matul l-2021, is-sitwazzjoni jaf tkun tirrikjedi miżuri oħra, b'mod partikolari politiki attivi tas-suq tax-xogħol bħall-inċentivi għall-ingaġġar u appoġġ intraprenditorjali, opportunitajiet ta' titjib tal-hiliet u taħriġ mill-ġdid, u appoġġ imtejjeb mis-servizzi għall-impjiegi.

6 OBBLIGI TA' RAPPORTAR FL-AMBITU TAL-QAFAS GĦALL-BONDS SOĊJALI SURE TAL-UE

Din it-taqsimha ttiprovdi r-rapportar rilevanti skont it-Taqsima 2.4 tal-Qafas għall-Bonds Soċjali SURE tal-UE (il-Qafas). Dan jinkludi rapportar dwar l-allokazzjoni tar-rikavati tas-SURE skont l-Istat Membru benefiċjarju u skont it-tip prinċipali previst ta' Nefqa Soċjali Eliġibbli kif ukoll ir-rapportar dwar l-impatt.

L-introduzzjoni tas-SURE kienet ukoll tagħmel parti mill-impenn tal-UE għall-finanzi sostenibbli, li wassal ulterjorment għal żvilupp tas-suq għall-bonds soċjali. Fis-7 ta' Ottubru 2020, il-Kummissjoni ħabbret li kienet se tohrōg il-bonds kollha ta' SURE bħala bonds soċjali u adottat il-Qafas għall-Bonds Soċjali tal-UE. Il-bonds soċjali joffru lill-investituri assi li r-rikavati tiegħu jintużaw biex jippromovu eżiti soċjali pożittivi.

⁴⁵ Skont it-Tbassir tal-Harifa 2020 tal-Kummissjoni Ewropea.

⁴⁶ Il-Komunikazzjoni tal-Kummissjoni lill-Kunsill (COM (2021)105), *Sena mit-tifqigha tal-COVID-19: rispons tal-politika fiskali*, tinnota li l-“irtirar prematur tal-appoġġ fiskali għandu jiġi evitat. Il-politika fiskali hija għodda effettiva, speċjalment f'ambjent incert. Ir-riskji ta' rtirar bikri huma oġhla mir-riskji assoċjati maż-żamma fis-seħħ ta' miżuri ta' appoġġ għal wisq żmien.”

⁴⁷ <https://ec.europa.eu/social/BlobServlet?docId=23699&langId=en>

Il-Qafas jipprovdli garanziji lill-investituri li huwa konformi mal-Prinċipji tal-Bonds Soċjali tal-ICMA.⁴⁸ Dawn tal-aħħar huma mistennija jaċċertaw li r-rikavati tas-SURE jintużaw biex jiffinanzjaw il-miżuri ta' politika soċjali mmirati. It-Taqsima 2.4 tal-Qafas tistabbilixxi impenn ta' rapportar dwar għadd ta' elementi ta' rapportar biex tiġi aċċertata t-trasparenza f'dan ir-rigward, b'mod speċifiku dwar l-allokazzjoni u l-impatt tar-rikavati mis-SURE.

L-ewwel nett, fir-rigward tal-allokazzjoni, id-dizaggregazzjoni tar-rikavati tas-SURE skont l-Istat Membru benefiċjarju u skont it-tip prinċipali previst ta' Nefqa Soċjali Eligibbli għandha tiġi rrapportata. Id-dizaggregazzjoni tar-rikavati mogħtija u zborżati lil kull Stat Membru tinsab fit-Taqsima II (ii) ta' dan ir-rapport. Minn Frar 2021, hames Stati Membri rċevew l-ammont totali mogħti lilhom mill-Kunsill, żewġ Stati Membri rċevew bejn wieħed u iehor tliet kwarti tal-ammont, u tmien Stati Membri rċevew bejn wieħed u iehor nofsu. It-Taqsima III.1 tiddekrivi l-allokazzjoni skont it-tip ta' nefqa eligibbli, jiġifieri miżuri tas-suq tax-xogħol vs miżuri relatati mas-saħħa, għall-Istati Membri kollha benefiċjarji tas-SURE. Kumplessivament, EUR 94 biljun jew 95 % tan-nefqa pubblika huma allokati għall-miżuri tas-suq tax-xogħol. Dan il-proporzjon ma jinbidilx meta jiġu esklużi l-Bulgarija, iċ-Ċekja u l-Irlanda, li għadhom ma rċevewx l-iżborzi.

It-tieni nett, il-Kummissjoni impenjat ruhha li tirrapporta dwar l-impatt tar-rikavati tas-SURE abbażi tal-informazzjoni li l-Istati Membri benefiċjarji jridu jipprovdu dwar l-implimentazzjoni tan-nefqa pubblika ppjanata kull sitt xhur. Dan jista' jinkludi, pereżempju, *data* fuq l-għadd ta' persuni u ditti koperti jew appoġġati mill-politiki ffinanzjati. Il-Qafas jinnota li dan ir-rapportar se jiddependi fuq il-kwalità u l-granularità tal-informazzjoni rrapportata mill-Istati Membri. It-Taqsima III.2 ta' dan ir-rapport tippreżenta stimi tal-perċentwal tal-impjegati u haddiema għal rashom koperti mill-istrument. Kwart tal-impjegati u tal-haddiema għal rashom huwa stmat li rċevew appoġġ permezz tas-SURE fl-Istati Membri benefiċjarji kollha fl-2020.

L-impatt tas-SURE huwa analizzat ukoll fit-Taqsima IV ta' dan ir-rapport. Jintwera li l-qgħad ma żdiedx daqs kemm kien mistenni fl-2020 fl-Istati Membri benefiċjarji kollha, meta wieħed iqis it-tnaqqis sinifikanti fl-output li garrbu, li jindika li s-SURE kkontribwixxa biex jiġi evitat it-telf tal-impjiegi. Impatti pozittivi oħra tas-SURE, inklużi t-titjib tal-fiduċja fl-ekonomija tal-UE, it-theġġiġ ta' skemi ambizzjużi ta' xogħol b'hinijiet iqsar, u ffrankar mill-imgħax għall-Istati Membri, ukoll huma diskussi hemmhekk.

Kumplessivament, ir-rikavati tas-SURE li nghataw u ġew zborżati lill-Istati Membri ġew allokati għan-nefqa pubblika fuq l-iskemi ta' xogħol b'hinijiet iqsar u miżuri simili. Bhala tali, dawn intużaw biex jiffinanzjaw miżuri ta' politika soċjali, skont l-iskop stess tal-bonds soċjali.

⁴⁸ <https://www.icmagroup.org/assets/documents/Regulatory/Green-Bonds/June-2020/Social-Bond-PrinciplesJune-2020-090620.pdf>

Anness 1: Harsa ġenerali lejn l-iskemi ta' xogħol b'hinijiet iqsar u miżuri simili

Tabella A.1: Skemi ta' xogħol b'hinijiet iqsar u miżuri simili skont l-Istat Membru

Pajjiż	Skemi ta' xogħol b'hinijiet iqsar				Skemi simili għax-xogħol b'hinijiet iqsar (dati tal-legiżlazzjoni, fejn disponibbli, abbażi tar-rikjesta għall-appoġġ permezz tas-SURE)		
	Skema/i ġdida/godda jew eżistenti	Data tal-legiżlazzjoni	Isem	Tip ta' skema	Għall-haddiema għal rashom	Li jappoġġaw il-kostijiet lavorattivi	Li jiproteġu lill-impjegati
BE	L-iskema eżistenti estiza/mmodifika ta minhabba l-	it-30 ta' Marzu 2020	<i>“Chômage temporaire/tijdelijke werkloosheid”</i>	Permanenti	l-20, 23 ta' Marzu, is-6, 7, 10 ta' April, it-12 ta' Ġunju, l-20 ta'	it-23 ta' April, l-14 ta' Mejju, id-19 ta' Ġunju 2020	is-7 ta' April, it-13 ta' Mejju 2020
BG	Skema ġdida	it-30 ta' Marzu (att originali) u t-2 ta' Lulju 2020 (estensjoni)	Skema 60-40	Temporanja	-	-	-
CY	Skemi godda	(data mhux disponibbli)	Skema li tappoġġa l-Kumpaniji għas-Sospensjoni Totali tal-Operazzjonijiet tagħhom, Skema li tappoġġa l-Kumpaniji għas-Sospensjoni Parzjali tal-Operazzjonijiet tagħhom	Temporanja	Iva (data mhux disponibbli)	Iva (data mhux disponibbli)	Iva (data mhux disponibbli)
CZ	Skema ġdida	il-31 ta' Marzu 2020	Il-Programm Antivirus – Opzjonijiet A u B	Temporanja	id-19, 26, 31 ta' Marzu, id-9 ta' April, l-4, 18 ta' Mejju 2020	it-8 ta' Ġunju 2020	-
EL	Skemi godda	l-14 ta' Marzu 2020;	<i>“Synergasia”</i> Skema ta' xogħol b'hinijiet iqsar;	Temporanja	l-20 ta' Marzu 2020	l-14 ta' Marzu 2020	-

Pajjiz	Skemi ta' xogħol b'hinijiet iqsar				Skemi simili għax-xogħol b'hinijiet iqsar (dati tal-legiżlazzjoni, fejn disponibbli, abbażi tar-rikjesti għall-appoġġ permezz tas-SURE)		
	Skema/i ġdida/godda jew eżistenti	Data tal-legiżlazzjoni	Isem	Tip ta' skema	Għall-haddiema għal rashom	Li jappoġġaw il-kostijiet lavorattivi	Li jipproteġu lill-impjegati
		1-14 ta' Ġunju 2020.	Allokazzjoni speċjali pprovduta lill-impjegati li l-kuntratti ta' xogħol tagħhom ġew sospizi				
ES	L-iskema eżistenti estiza/mmodifika ta minhabba l-COVID-19	is-17 ta' Marzu, it-12 ta' Mejju, is-26 ta' Ġunju	<i>“Expediente de Regulación Temporal de Empleo”</i>	Permanenti	is-17 ta' Marzu, il-31 ta' Marzu, is-26 ta' Ġunju	it-12, 17 ta' Marzu, il-21 ta' April, it-12 ta' Mejju, is-26 ta' Ġunju 2020	
HR	Skemi godda	it-30 ta' Marzu 2020, u kontinwazzjoni approvata fit-tieni nofs tal-2020	Sussidji li jippreservaw l-impjiegi fis-setturi milquta mill-COVID-19; Għajjnuna għas-siġhat tax-xogħol ridotti	Temporanja	-	-	-
HU	Skema ġdida (appoġġata mill-FSE, mhux eliġibbli għall-appoġġ permezz tas-SURE)	1-10 ta' April, is-17 ta' Ġunju 2020	Skema ta' xogħol b'hinijiet iqsar	Temporanja	it-13 ta' Mejju, it-22 ta' Ġunju,	it-18, 23 ta' Marzu	it-23 ta' Marzu
IE	Skema eżistenti	-	Benefiċċju għall-persuni li qed ifittxu impjieg (parzjali)	Permanenti	-	<i>“Temporary wage subsidy scheme”</i> , is-26 ta' Marzu 2020	-

Pajjiż	Skemi ta' xogħol b'hinijiet iqsar				Skemi simili għax-xogħol b'hinijiet iqsar (dati tal-legiżlazzjoni, fejn disponibbli, abbażi tar-rikjesti għall-appoġġ permezz tas-SURE)		
	Skema/i ġdida/godda jew eżistenti	Data tal-legiżlazzjoni	Isem	Tip ta' skema	Għall-haddiema għal rashom	Li jappoġġaw il-kostijiet lavorattivi	Li jiproteġu lill-impjegati
IT	L-iskema eżistenti estiza/mmodifika ta minhabba l-COVID-19	is-17 ta' Marzu 2020, id-19 ta' Mejju 2020 u estensjonijiet	<i>"Cassa integrazione guadagni"</i>	Permanenti	is-17 ta' Marzu 2020, id-19 ta' Mejju 2020 u estensjonijiet ulterjuri		
LT	Skema ġdida	id-19 ta' Marzu 2020	Sussidju għall-pagi għal waqt żmien ta' waqfien mix-xogħol	Temporanja	id-19 ta' Marzu 2020, l-1 ta' Awwissu 2020	il-15 ta' Mejju 2020	
LV	Skema ġdida	is-26 ta' Marzu 2020	Kumpens għall-haddiema wieqfa	Temporanja	il-31 ta' Marzu 2020	il-21 ta' Marzu 2020	
MT	-	-	-	-	-	<i>"Temporary wage subsidy scheme"</i> , it-13 ta' April 2020	il-25 ta' Marzu 2020
PL	Skema ġdida	it-2 ta' Marzu	Sussidji għal xogħol b'hinijiet iqsar	Temporanja	it-2 ta' Marzu	it-2 ta' Marzu	-
PT	L-iskema eżistenti estiza/mmodifika ta (temporanjament) minhabba l-	is-26 ta' Marzu 2020	Appoġġ għaż-żamma tal-impjeg	Permanenti	it-13 ta' Marzu, is-6 ta' Ġunju 2020	is-26 ta' Marzu, is-6 ta' Ġunju, id-19 ta' Ġunju, it-30 ta' Lulju, il-31 ta' Diċembru 2020	it-13 ta' Marzu, is-26 ta' Marzu, id-19 ta' Ġunju, it-30 ta' Lulju, il-31 ta' Diċembru 2020
RO	Skemi godda	il-21 ta' Marzu 2020, id-29 ta' Mejju 2020, is-7 ta' Awwissu 2020	Qgħad tekniku, arrangamenti ta' xogħol flessibbli	Temporanja	it-18 ta' Marzu 2020, is-7 ta' Awwissu 2020	-	-
SI	Skemi godda	it-28 ta' Marzu 2020,	Skema ta' żamma tal-impjegi u kumpens għall-	Temporanja	it-28 ta' Marzu 2020	it-28 ta' Marzu 2020	-

Pajjiz	Skemi ta' xogħol b'hinijiet iqsar				Skemi simili ghax-xogħol b'hinijiet iqsar (dati tal-legizlazzjoni, fejn disponibbli, abbażi tar-rikjesti għall-appoġġ permezz tas-SURE)		
	Skema/i ġdida/godda jew eżistenti	Data tal-legizlazzjoni	Isem	Tip ta' skema	Għall-haddiema għal rashom	Li jappoġġaw il-kostijiet lavorattivi	Li jiproteġu lill-impjegati
		it-30 ta' Mejju 2020	pagi, u skema ta' xogħol b'hinijiet iqsar				
SK	L-iskema eżistenti estiza/mmodifika ta minħabba l-COVID-19	(data mhux disponibbli)	Skema ta' xogħol b'hinijiet iqsar	Temporanja	Iva (data mhux disponibbli)	-	-